

Юрась Жадыкъя

**светапоглядныя  
асноўы**  
дэмакратычнага  
руху



•Ратуша• Магілеў, 1993г.

Юрась Хадыка

СВЕТАПОГЛЯДНЫЯ АСНОВЫ  
ДЭМАКРАТЫЧНАГА РУХУ



Ратуша—Магілёў 1993.

## Прадмова

Няма неабходнасці падрабязна прадстаўляць аўтара гэтай кнігі. Імя Юрыя Хадыкі ў апошні час рэгулярна з'яўляеца на стронках перыядычных выданняў самай рознай палітычнай арыентацыі. Але ў той час, калі адны з іх з прыязначэнсцю сустракаюць ідэйную пазіцыю і тэарэтычныя разважанні Ю. Хадыкі, для іншых яго погляды — аб'ект злоснай крытыкі і фальсіфікацыі.

Доктар фізіка-матэматычных навук, прафесар, загадчык лабараторыі інстытута фізікі Акадэміі навук Беларусі, намеснік старшыні Сойму БНФ «Адраджэнне» Юрась Віктаравіч Хадыка — асона беардынарная і шматзначная ў дэмакратычным руху Беларусі. Сёння яшчэ няма дастатковых падстаў для аб'ектыўнага вызначэння ягоных месца і ролі ў развіцці грамадскай думкі Беларусі. Але з упэўненасцю можна сцвярджаць, што тэарэтычная і палітычная дзеянасць Ю. Хадыкі з часам апыненца ў цэнтры ўвагі многіх даследчыкаў. Думаенца, што толькі сур'ёзнае і паслядоўнае вывучэнне творчасці, ідэйнай сувязі з духоўнымі папярэднікамі здольны выявіць усю глыбіню і своеасаблівасць гэтага арыгінальнага філосафа.

Наша задача больш сціплая — засяродзіць увагу чытача на змесце гэтай кнігі. Створана яна на аснове трох дакладаў, якія былі зроблены Ю. Хадыкам для сяброў Сойму БНФ «Адраджэнне». Падрыхтаваныя і прачытаныя ў розны час, яны тым не менш даюць цэласнае ўяўленне аб светапоглядзе аўтара. Адначасова яны дазваляюць поўнацэнна запоўніць той небяспечны вакуум у развіцці грамадскай думкі, што ўтварыўся з разбурэннем камуністычнай ідэалогіі, як пануючай.

Больш того, на нашу думку, дадзеная работа Ю. Хадыкі дае падставы для вырашэння праблемы, якая высунулася ў шэраг першачарговых. Маецца на ўвазе неабходнасць вылучэння сістэмы светапоглядных ацэнак і пазіцый, здольных ствараць аснову для выпрацоўкі і аргументавання нацыянальнай ідэі, што магла быць асвя-

Подписано к печати 23.09.93 г.  
Усл. печ. лист. 2,79. Формат бум. 60x84<sup>1</sup>/<sub>16</sub>. Бум. п/белая.  
Печать высокая. Зак. 4531, тираж 10000.

Могилев, облтипография. Первомайская, 70.

ціць далейшы шлях беларускага народа і забяспечыць яму дастойнае месца сярод цывілізаваных народаў свету. Менавіта аб пошуку такой ідэі ў апошні час усё часцей гавораць сумленныя палітыкі і навукоўцы.

З другога боку, вырашэнне гэтай праблемы мае і больш канкрэтны, прыкладны сэнс. Ён у непасрэдным дачыненні светапогляднай арыентацыі, нацыянальнай ідэі да тых пытанняў, што сёння прыцягваюць увагу ўсіх грамадзян і маюць рашаючэ значэнне для лёсу Беларусі. Гэта — прынцыпы пабудовы дзяржавы, яе нейтраплітэт і, нарэшце, заснаванне дэмакратычных падыходаў да фарміраванія сістэмы ўлады, якія б адпавядалі нацыянальным традыцыям і псіхалогіі беларускага народа.

Структурна кніга складаецца з трох частак. Першая і другая з іх цесна звязаны паміж сабой і ўяўляюць, па сутнасці, развіццё адной тэмы — высвяtleнне гістарычных і культурных асноў трох галоўных накірункаў сучаснай палітычнай думкі. Між тым ёсьць і юстотныя адрозненні. Першая частка з'арыентавана на высвяление гістарычных перадумоў з'яўлення ліберальнага, сацыялістычнага і хрысціянска-дэмакратычнага светапогляду і аргументаванія натуральнай прыдатнасці апошняга да асаблівасцей ладу жыцця і грамадской псіхалогіі беларускага народа. Другая ж больш датычыцца даследаванія сучаснага стану гэтых трох ідэалогій у свеце і неабходнасці выпрацоўкі на аснове хрысціянска-дэмакратычнага светапогляду нацыянальнай ідэалогіі беларускага народа.

Завяршальная, трэцяя частка па часу свайго з'яўлення папярэднічае іншым. Але па свайму зместу і сутнасці яна з'яўляецца лагічным пераходам ад тэарэтычных, светапоглядных пытанняў да палітычных праблем і канкрэтных клопатаў беларускага народа. Нягледзячы на значны час, што прайшло з моманту абиародавання гэтага даклада, падзеі, што адбыліся на Беларусі ў апошні час, яскрава пацвярджаюць справядлівасць палітычных ацэнак і прагнозаў амаль двухгадовай даўнасці.

Усё сказанае зусім не азначае, што ў поглядах аўтара няма спрэчных або недастаткова аргументаваных сцвярджэнняў. Так, напрыклад, здаецца некалькі спрошчанай логіка ўкаранення хрысціянска-дэмакратычнай ідэалогіі ў ёўрапейскіх краінах пасля другой сусветнай вайны. Значэнне традыцыйнасці хрысціянскага светапогляду ў гэтым практэсе перабольшана. Дастаткова ўспомніць, што практэс гэты адбыўся на фоне эканамічнага заняпаду ў выніку вайны і паслядоўнай ліквідацыі рэшткаў фашысцкіх, таталітарных сістэм. Адпаведна, назіралася ўзмацненне камуністычных, сацыял-дэмакратычных партый — з аднаго боку, і насаджэнне ліберальна-

га ладу жыцця, дзякуючы ўсталяванню акупацийнага рэжыму і наяўнасці акупацийных (амерыканскіх) войскаў — з другога боку. Узмацненне хрысціянска-дэмакратычных тэндэнций у гэтых умовах больш лагічна разглядаць як вынік супрацьстаяння гэтых дзвюх ідэалогій, натуральнага імкнення грамадства да раўнавагі, цэнтрызму, своеасаблівой «залатой сярэдзіны».

На наш погляд, спрэчным з'яўляецца ацэнка характару ўзаємасувязі паміж прыходам да ўлады сацыял-дэмакраты і нацыяналізацыяй прыватнай уласнасці. Рэальны практэс адбываецца, хутчэй за ўсё, у адваротным напрамку: фундаментальныя, глыбінныя заканамернасці развіцця рынкавай эканомікі стваралі спрыяльныя ўмовы для прыходу да ўлады той ці іншай партыі. Падтрымка насељніцтвам адпаведнай перадвыбарчай праграмы сведчыць аб здольнасці яе ідэолагаў лепш зразумець сацыяльна-еканамічныя патрэбы часу.

Нельга таксама згадзіцца са сцвярджэннем, што нацыяналізацыя вяла да зніжэння канкурэнтадольнасці і запавольвання тэхнічнага прагрэсу. Трэба, мусіць, адрозніваць нацыяналізацыю як татальны практэс, агульную аснову існавання пэўнага грамадства. У гэтым выпадку выказаная вышэй думка зусім слушная.

Між тым у эканамічнай практицы цывілізаваных краін нацыяналізацыя шырока выкарыстоўваецца як эфектыўны сродак аднаўлення, рэканструкцыі жыццёва неабходных для дзяржавы галін гаспадаркі. Менавіта з дапамогаю дзяржаўнага бюджету ўдавалася нярэдка адрадзіць іх ад заняпаду, зрабіць іх зноў прыцягальными для прыватнага прадпрыемства.

Наогул, трэба адзначыць, што ў грамадстве ёўрапейскіх краін сувязь паміж эканамічнымі і палітычнымі практэсамі часцей за ўсё ўскосная. Прывабнасць заклікаў і платформ палітычных партый дасягаеца перш за ўсё праз іх сацыяльную накіраванасць. Палітыка ж і эканоміка развіваюцца даволі аўтаномна.

Дарэчы, заўвагі і меркаванні, што выказаны тут, зусім не змяншаюць значэння прадстаўленай работы. На нашу думку, гэта найбольш змястоўная і ўдалая спроба аргументаваць асновы, прынцыпы, здольныя духоўна аб'яднаць народ Беларусі, накіраваць яго выслікі на стварэнне дэмакратычнай і суверэнай дзяржавы.

А неабходнасць такога аб'яднання і самавызначэння сёння наспела як ніколі. Імклівае з'яўленне сярод першачарговых праблем пытання аб так званай «калектыўнай бяспечы», прыкрытага «эканамічным саюзам», недвухсэнсоўна сведчыць аб канчатковым развейванні міфа аб «стабільнасці», выключнасці становішча Белару-

сі на ахопленых сацыяльнымі канфліктамі прасторах былога СССР.

Трэба падкрэсліць яшчэ адну акалінасць, якая дазваляе бачыць вялікую верагоднасць укаранення хрысціянска-дэмакратычнага светапогляду ў якасці ідэйнай асновы БНФ «Адраджэнне». БНФ — гэта масавы народны рух. Таму яго ўнутраная жыццядзейнасць адбываецца не толькі згодна з палітычнымі законамі, але перш за ёсё адлюстроўвае ўсю жыццядзейнасць грамадства, асаблівасці ладу жыцця беларускага народа.

З гэтага, у прыватнасці, вынікае, што ў дзейнасці руху непараўнальна вялікае значэнне набываюць маральныя, уласна народніцкія прынцыпы арганізацыі. І менавіта хрысціянства ў найбольшай ступені ўтрымлівае ў сабе гэтыя стагоддзямі выпрацаваныя і адшліфаваныя нормы сумеснага жыцця — чалавечую мараль. Адпаведна, рух, які адлюстроўвае памкненні найбольш шырокіх славоў грамадства, павінен кіравацца не столькі палітычнымі, колькі хрысціянскімі маральнімі крыніцамі і ўстаноўкамі.

Усведамленню сваіх нацыянальных мэтаў, пошуку шляхоў і сродкаў іх дасягнення беларускім народам несумненна будзе саціяльна-канфесійная кніга прафесара Ю. Хадыкі.

Ул. Якубоўскі,  
канд. філософскіх навук.

## ХРЫСЦІЯНСТВА І АДРАДЖЭННЕ БЕЛАРУСКАЙ НАЦЫЯНАЛЬНАЙ КУЛЬТУРЫ.

(Даклад на Сойме БНФ «Адраджэнне» 13 чэрвеня 1992 г.).

Тэма майго дакладу фактычна неабсяжная. Культура, у савременном широкім сэнсе гэтага слова, ёсьць харектарыстыка ладу жыцця. Ёсьць культура духоўная, артыстычная, пабытовая, гаспадарчая, прававая і г. д. У здаровым поўнавартасным грамадстве ўсе бакі і праявы культуры самаўзгоднены паміж сабой і ўтвараюць несупярэчлівую сістэму. Асновай гэтага адзінства з'яўляецца светапогляд, які фармуецца веравызнаннем. Так аказваюцца завязанымі паміж сабой проблемы культуры і хрысціянства, якія на працягу 1000 гадоў былі формаўтвараючай ідэалогіяй нашай традыцыйной культуры.

Разумеючы складанасць азначанай тэматыкі, я мяркую абмеркавацца трymа галоўнымі, на маю думку, пытаннямі:

1. Крытыкай ідэялогіі «рэальнага» ці «навуковага» сацыялізму, паколькі не пераадолеўшы ў свядомасці людзей сформуляваны ім у грамадстве светапогляд цяжка гаварыць аб адраджэнні нацыянальнай культуры;
2. Аналізам асаблівасцей традыцыйной, хрысціянской культуры Беларусі і яе сувязью з актуальнымі палітычнымі проблемамі;
3. Менавіта канфесійнай палітыкай у сённяшній і будучай дэмакратычнай Беларусі.

Такая пабудова даклада выклікана неабходнасцю, хая ў коротка, разглядзець светапоглядныя асновы дэмакратычнага руху ў Беларусі, які ўвасабляеца ў першую чаргу ў дзейнасці БНФ «Адраджэнне». Разглядзець дзеля таго, каб высветліць доўгатэрміновыя мэты нашай працы, па магчымасці вызначыць і абмеркаваць яе бліжэйшыя арыенціры з улікам той сітуацыі, якая складаецца ў Беларусі.

Разглядзець у параўнанні з камуністычнай ідэялогіяй, якую нясуць нашаму грамадству рознамастыя камуністычныя групоўкі,

не страціўшыя да сённяшняга дня ані сваёй арганізаванасці, ані свайго злачыннага намеру павярнуць кола гісторыі назад і вярнуць грамадства да камандна-адміністратыўнай сістэмы. Яны карыстаюцца тым, што людзі раздражнёны ростам цэнаў і дэфіцытам тавараў, незаконнай прыватызацыяй і спекуляцыяй, крыйсам дзяржаўнай улады і ростам злачыннасці. Яны спрабуюць перакласці адказнасць за развал гаспадаркі з хворай галавы на здаровую. Трэба даць тым людзям, на якіх уздзейнічае пракамуністычная фразеалогія, магчымасць зразумець прычыны правалу камунізма ва ўсім свеце, ягоную антыгуманную сутнасць і гістарычную бесперспективнасць.

### Тыпологія грамадскага ладу.

Гісторыя чалавечай цывілізацыі ведае два тыпологічна розныя віды грамадства. Адзін з іх можна ўмоўна назваць калектывісцкім альбо сацыялістычным, другі — індывідуалістычным альбо дэмакратычным. Розніца паміж імі складалася найперш у светапоглядным прыярытэце правоў і інтэрэсаў грамадства як цэлага, альбо правоў і інтэрэсаў асобы. Гэтая прыярытэты замацоўваліся ў вераваннях, культурнай традыцыі, сацыяльнай структуры, сістэме права, тыпе гаспадаркі і іншых інстытутах цывілізацыі.

У пісьмовай гісторыі чалавецтва першым свой след пакінула менавіта грамадства сацыялістычнага тыпу. Старажытныя цывілізацыі Месапатаміі і Егіпта ўспрымалі створанае імі грамадства як адзінае цэлае, падобна чалавечаму арганізму, дзе кожная асoba павінна была выконваць сваю пэўную ролю, і адпаведна, займаць сваё вызначанае пры нараджэнні месца (прыпомніце слова Сталіна пра чалавека, як вінціка дзяржаўнай машины). Гэтая грамадства былі жорстка структураванымі па ўзору вайсковай арганізацыі і абавязкова мелі на чале асобу, надзеленую надзвычайнімі правамі, паўнамоцтвамі і прывілеямі.

Спачатку гэты першабытны калектывізм даў выдатныя вынікі. Людзі, арганізаваныя ў шматлікія дысцыплінаваныя гурты (нагадаем ідэю працоўных армій Л. Троцкага), здолелі зрабіць тое, што было не пад сілу адной сям'і і нават роду. Яны абваднілі пладародныя землі далін Ніла, Тыгра і Еўфрата, што дало ім магчымасць атрымліваць нябачныя ў тых часах ўраджаі і стварыць ўмоўы для развіцця металургічнай вытворчасці, разнастайнага рамяства, будаўнічай культуры, мастацтва і навукі.

Але за гэты дабрабыт людзі заплацілі перш за ўсё сваімі правамі. У грамадствах першабытнага сацыялізму не існавала нават

ідэі роўнасці. Фараон, напрыклад, лічыўся сынам неба. Яго атачала шматлікае чынавенства, якое карысталася рознымі прывілеямі, зімалася рэлігійнымі справамі і адначасна рэгуляваннем гаспадарчых працэсаў (параўнайце з камуністычнай дзяржаўна-гаспадарчай наменклатурай). Шэраговыя працаўнікі, акрамя працы ва ўласнай гаспадарцы, былі абавязаны прымаць удзел у агульных работах і, часам, цалкам забяспечваць сваё існаванне за кошт натуральнай аплаты з агульнадзяржаўных крэніц.

Гэтая грамадства былі надзвычай устойлівымі. Іх каставая структура замацоўвалася сістэмай рэлігійных поглядаў і юрыдычнымі нормамі. Асова шэраговага чалавека ўяўляла невялікую каштоўнасць. Але існавала і тое, што сёння мы назвалі б сацыяльнай справядлівасцю. Прывілеянія касты мелі не толькі права, а і вельмі жорсткія абавязкі. Немагчыма, напрыклад, уявіць, каб пасаду адміністратора акругі альбо жраца ў Старажытным Егіпце заняў «па блату» неадукаваны чалавек. У тых часах адукцыя была не правам, а абавязкам чалавека з пэўнай касты. Дзяржава клапацілася аб простым чалавеку. Ствараліся вялікія запасы харчу, каб пазбегнуць голаду ў неўраджайныя гады. Шматлікія рытуалы задавальнялі духоўныя патрэбы людзей і давалі ім адпачынак.

Зразумела, што арганізванае такім чынам грамадства губляе шмат са сваіх патэнціяльных магчымасцей і з неабходнасцю ідзе да стагнацыі — застою, спыненню гаспадарчага і культурнага прагрэсу. Для яго харктэрна ідэялізацыя створанай культуры, яе рэлігійнае апраўданне і апяванне, і выключэнне іншых магчымасцей існавання. У гісторыі культуры такія грамадства завуцца стагнаўнымі.

Але побач з гэтымі квітнеючымі аазісамі земляробчай цывілізацыі існавалі неабмежаваныя прасторы, заселеныя качавымі народамі з прымітыўнай рода-племеннай арганізацыяй. Яны карысталіся з набыткаў цывілізацыі аседлых суседзяў, якія даходзілі да іх праз гандаль і войны. Іх ментальнасць, вобраз мыслення былі зусім іншымі. Яны не мелі такой жорсткай неабходнасці ў аб'яднанні для апрацоўкі зямлі. Адгон на новыя месцы выпасу вымагаў хутчэй асабістай кемлівасці і прадпрымальнасці, а не абсяжныя прасторы спрыялі канкурэнцыі. Гэтая плямёны — продкі гэбрэяў і арабаў — выпрацавалі іншы светапогляд, найбольш істотнымі рысамі якога былі прынцыпы роўнасці людзей і свабоды волі ці свабоды выбару. Натуральным афармленнем гэтай сістэмы поглядаў была рэлігійная канцепцыя адзінства Бога, які не мог быць у роднасных адносінах з тымі іншымі чалавекам, нават ца-

ром, і перад тварам якога ўсе роўныя.

Грамадства, якое склалася на падставе гэтай ідэялогіі — ідэялогіі індывідуалізма, дзе найвышэйшай каштоўнасцю была асона чалавека сама па сабе, было значна больш дынамічным і скіраваным на прагрэс. Яно выпрацавала ўяўленне аб няспынным развіціі культуры, аб лінейным часе ў адразненне ад часу цыклічнага, звязанага са штогадовым земляробным працэсам. Светапогляд гэтага грамадства лёгка рэканструяваець, паколькі ён адлюстраваны ў Бібліі. Так, кардынальная заваёва індывідуалістычнай цывілізацыі адбіліся ў самых першых мітах Старога Запавету — міце аб стварэнні свету і чалавека, як начатковай кропкі гісторыі чалавечай культуры, і, што цікава, у міце аб парушэнні чалавескам першай дамовы з Богам. Загадаўшы не есці пладоў з дрэва познання добра і зла, Бог пазбаўляў першалюдзей свабоды волі, што было харктэрна для папярэдняга калектывісцкага грамадства. Вынікам гэтай спакусы, гэтага першароднага грэху стала выгнанне Адама і Евы з раю і прадастаўленне ім права на самастойнае забеспечэнне свайго жыцця.

Галоўным рэгулятарам сацыяльных адносін у такім грамадстве стала не іерархічная каставая структура, заснаваная на неабмежаванай уладзе манарака, а маёмасныя дачыненні, адлюстраваныя ў пятай книзе Майсеевай, якая ўтрымлівае зачаткі самага старожытнага грамадскага права.

Не трэба спецыяльна тлумачыць, што грамадствам новага індывідуалістычнага тыпу самім лёсам было наканавана ўступіць у гістарычную канкурэнцыю з грамадствамі старога калектывісцкага тыпу. І гэты паварот цывілізацыі адбіўся ў мітах Старога Запавету. Вядома, што земляроб Каін забівае жывёлавода Аvelя, за тое, што пах ахвяр, ім прынесеных, спадабаўся Богу больш за Каінавых. У вельмі простых вобразах-сімвалах перадае Біблія сэнс глабальных працэсаў чалавечай гісторыі. Не забываючи, аднак, даць ім адпаведную эмакцыйную афарбоўку, таму што на самой справе менавіта індывідуалістычны тып грамадства, якое ўласбяле Аvelь, атрымлівае перамогу ў гістарычнай барацьбе з каставым, стагнацыйным грамадствам Каіна.

Найвышэйшага росквіту і самых спелых форм індывідуалістычны тып грамадства дасягае ў часы античнага свету, у ablічы старожытнай грэцкай і рымскай цывілізацыі. Добра вядома, што карані сучаснага грамадскага права — ў юрыспрудэнцыі старожытнага Рыму. Там нарадзілася дэмакратыя і прынцыпы падзелу ўлады. Там склаліся многія нормы маёмаснага права, якія не змяніліся да сённяшняга дня. Вядома таксама, што гэтыя грамадства адроз-

ніваліся веравызнаўчай талерантнасцю і касмапалітычнасцю (нацыянальной індэферэнтнасцю).

Але ў сваім развіцці індывідуалістычныя цывілізацыі даволі хутка выявілі і галоўную, іманентную іх прыродзе, супярэчнасць. Гэтая супярэчнасць вынікала з неадпаведнасці светапогляднага ўяўлення аб роўнасці людзей і іх фактычнай няроўнасці, якая параджалася маёмаснымі дачыненнямі і канкурэнцыяй. Менавіта пануючы ў грамадстве ўяўленні аб роўнасці параджалі сацыяльныя канфлікты і надавалі ім невядомую раней вастрыню.

Біблія і ў гэтым плане дае нам унікальную магчымасць прасачыць шляхі чалавечай культуры, паколькі першай гістарычна і вельмі шматзначнай рэакцыі на гэту супярэчнасць было ўзнікненне інстытута прарокаў. На той ступені развіцця цывілізацыі яны, прарокі, бралі на сябе тыя функцыі, якія пазней належалі мастацтву і навуцы. Але не натурфіласофскай навуцы і артыстычнаму, гэта азначае рынкаваму, мастацтву. Іх дзеянасць, іх інтэлект былі скіраваныя на карысць грамадства як цэлага. Таму ў кнігах прарокаў так многа жорсткай крытыкі багатых і магутных, іх карыслівасці і эгаізму. Менавіта прарокі сваім прыкладам, сваімі пакутамі ўсталявалі вялікі маральны стандарт для інтэлектуальнай эліты кожнага грамадства, абавязак якой клапаціцца аб слабых і няздольных, а не спяваць оды гаспадарам жыцця.

Тым не менш ні прарокі, ні нарадзіўшася пазней філософія не аказаліся здольнымі вылечыць сацыяльныя хваробы індывідуалістычнага грамадства. Яно імклю ішло да разлажэння і непазбежнай смерці. Еўрапейскую цывілізацыю выратавла хрысціянства.

Са светапогляднага боку хрысціянства індывідуалістычную (стараразапаветную) канцепцыю роўнасці свабоды дапоўніла канцепцыяй братній любві, якая сэнсава караніцца ў ідэалогіі патрыярхальных грамадстваў калектывісцкага тыпу і істотна абмяжоўвае практичны прынцып канкурэнцыі. Яно адкінула прынцып роўнасці размеркавання матэрыяльных дабротаў, якая магчыма толькі на ніжэйшым жабрацкім узроўні. Хрысціянства замяніла прынцып размеркавальнай роўнасці прынцыпам роўнасці магчымасцей, якія кожны індывід, кожная асона можа выкарыстаць у адпаведнай яе здольнасці ступені. Гэтае кардынальнае палажэнне хрысціянскага калектывізму зафіксавана ў славутай прыпавесці аб талентах (Мт. 25; 14—30). Сутнасць яе ў тым, што чалавек не можа абмяжоўвацца статус-кво, але павінен працаваць, каб памножыць свае таленты. Пры гэтым няма розніцы ў тым, ці разумець пад гэ-

тым тэрмінам маёmasную каштоўнасць (першасны сэнс слова талент), ці здольнасці чалавека.

Такім чынам, хрысціянства, адкінуўшы з аднаго боку канцепцыю роўнасці і неабмежаванай канкурэнцыі, а з другога — ідэю сацыяльнага патранізму і каставых прывілеяў, сцвярдзіла светапоглядны прынцып братнай любві і роўнасці магчымасцей людзей. Хрысціянства адкрыла трэці, цэнтрысцкі шлях, які можна назваць хрысціянскім сацыялізмам. Яно здолела стварыць ідэялогію гарманічнага спалучэння правоў асобы і правоў грамадства як цэлага, адмінішту два скрайніх варыянты чистага індывідуалізму ці чистага калектывізму.

Не трэба, зразумела, думаць, што ў сваёй гісторычнай практицы хрысціянская цывілізацыя стварыла царства Божае на зямлі, паколькі паміж веравызнаннем, ідэялогіяй і рэальнай практикай існуе непераадольны разрыў. І тым не менш, шмат што з сацыяльнай практикі, юрыдычнай думкі і міжнацыянальнай палітыкі хрысціянской цывілізацыі ўяўляе бяспрэчную каштоўнасць і для сённяшняга дня.

З вышэйсказанага вынікае, што на грунце хрысціянской ідэялогіі не магло паўстаць грамадства прававога тыпу ў сучасным разуменні гэтага тэрміну. Хрысціянская цывілізацыя магла стварыць і стварыла грамадства калектывісцкага тыпу. Яна дапускала існаванне пэўных каст. Іх было трох. Гэта — працоўныя, ваенныя і філосафы. Я наўмысна выкарыстоўваю тэрміналогію Платона, а не агульна прынятую вызначэнні сацыяльнага падзелу грамадства ў сярэднявечнай Еўропе, каб падкрэсліць сувязь рэалізаванай хрысціянскім сацыялізмам грамадской структуры са славутай тэорый дзяржавы старажытнага грэцкага філосафа.

Платон лічыў, што для дасягнення грамадской згоды, устойлівасці дзяржавы і чалавечага шчасця неабходны гэтыя трох касты з пэўнымі цвёрда акрэсленымі правамі і абавязкамі. Працоўныя абавязаны ствараць дабрабыт грамадства і маюць права атрымліваць узнагароду, адпаведную эфектыўнасці іх працы. Ваенныя павінны кіраваць дзяржаваю, абараняць і маюць права на поўнае задавальненне сваіх патрэб. Філосафы абавязаны ствараць законы, па якіх жыве грамадства, і маюць права на поўную духоўную свободу, але павінны быць амежаваныя ў задавальненні сваіх матэрыяльных патрэб.

У класічным сярэднявеччы лёгка заўважыць поўную паралель гэтай ідэялізаванай схеме. Працоўныя — гэта саслоўе сялян і рамеснікаў, ваенныя — гэта нобілітэт (феадалы, рыцары), філоса-

фы — гэта святы. Адно прынцыповае дапаўненне зрабіла хрысціянства да платонавай схемы. Яно надало грамадству хрысціянскага сацыялізму вертыкальную рухомасць. Гэта азначае, што быті зроблены ўмовы, каб спадчынныя касты не былі ізаляванымі. Каста «жрацоў» у Заходній Еўропе наогул не была, дзякуючы цэлібату, спадчынной, але папаўнялася выключна за кошт выхадцаў з кастаў ваенных ды працоўных.

І тым не менш, менавіта каставасць, парушэнне вялікага прынцыпу роўнасці паслужыла повадам да разбурэння сістэмы хрысціянскага «сацыялізму» сярэднявечча. Для гэтага спатрэбілася царкоўная рэвалюцыя, вядомая ў гісторыі пад называю Рэфармацыя, і амаль 400 год грамадскіх забурэнняў. Рэфармацыя парадзіла першую буржуазную рэвалюцыю і ўтварэнне новых цывілізацый, якія можна аб'яднаць адным палітычным вызначэннем-дэмакратыі. Адпаведна адбылася трансфармацыя пануючага светапогляду ў бок адмаўлення любых саслоўных прывілеяў і асобай грамадской ролі тых ці іншых груп насельніцтва. Принцып свабоднай, нічым не амежаванай канкурэнцыі ў вытворчай сферы, вядомы «Laissez faire» (дазваляйце рабіць) стаў вядучым прынцыпам грамадской жыццёдзейнасці новых індывідуалістычных цывілізацый, такіх як ЗША, Англія, паўночна-еўрапейскія краіны.

Рэакцыя на калектывісцкія каштоўнасці хрысціянскага сацыялізму сярэднявечча была такай востраю, што грамадская філософская думка рэфармацкіх краін адкацілася на пазіцыі апала-гетыкі гранічнага індывідуалізма. Зразумела, што апісаная вышэй супяречнасці грамадства паслядоўнага індывідуалізму, ці лібералізму, як стала называцца гэтая плынь сацыяльнай філософіі, не прымусілі сябе чакаць і праявіліся ў добра вядомых хібах маладога капіталізму. Гэта — абвастрэнне маёmasнай, а значыць, фактычнай няроўнасці грамадзян, маральна непаўнавартасць працэсу ўтварэння першапачатковага капіталу, знішчэнне тых сістэм сацыяльнай абароны чалавека, якія існавалі ў сярэднявеччы.

Таму новае капіталістычнае грамадства так павольна заваёўвала еўрапейскую геапалітычную простору, нягледзячы на тое, што стварыла вельмі спрыяльныя ўмовы для развіцця гаспадаркі. Таму яно і парадзіла вострую крытыку сваёй сацыяльнай практикі, якая найбольш завершаную форму атрымала ў тэорыі К. Маркса. Аднак у станоўчым плане марксізм не сягнуў далей, чым прапаганда ідэялогіі прымітыўнага калектывісцкага грамадства, называўшы яе «навуковым сацыялізмам». Галоўным чынікам глыбокай рэтраспектыўнасці навуковага сацыялізму была адмова ад знойдзенага хрысціянскім сацыялізмам кампрамісу паміж індыві-

дуадістычным і калектывісцкімі каштоўнасцямі і светапоглядамі. Асабліва выразна гэта бачна на марксісцкім вучэнні аб класавай барацьбе і дыктатуры пралетарыяту. Відавочна сувязь самога ўяўлення аб класах з грамадскімі кастамі, характэрныі для дзяржаў сацыялістычнага тыпу. Але нармальная структура грамадства ў марксізме была перавернута з ног на галаву. Таму ў краінах «рэальнага» сацыялізму пры практичнай рэальнасці ідэй марксізму ўсё стала на свае месцы, і ў грамадстве запанавала каста дзяржаўнай бюрократыі.

Навуковы сацыялізм рэалізуваў прымітыўную мару аб роўным размеркаванні, абвясціўшы рухаючай сілай гісторыі фактычна люmpена, пралетарыят, людзей, пазбаўленых сродкаў вытворчасці, нават некваліфікованых рабочых, якія валодаюць і інтэлектуальнай маё масцю таксама, як і спецыялісты — інтэлігенты, інжынеры, лекары, настаўнікі. Гэтым самым ён ліквідаваў рынак, канкурэнцыю, добрасумленне спаборніцтва. І разам з тым прадугледзеў узмацненне ролі дзяржавы, а гэта азначае існаванне касты, якая дзяржаву абслугувае, і ідэялагічнае адзінства, што азначае існаванне касты жрацоў. Таму партыя з такой асалодай займалася кадравай палітыкай, пястуючы касту наменклатуры.

Падсумоўваючы, можна сказаць, што грамадства, якое будавалі большавікі на абшарах СССР, было дакладнай рэалізацыяй ідэі навуковага сацыялізму — калектывісцкага грамадства самага прымітыўнага тыпу, яно непазбежна павінна было прыйсці да гаспадарчага краху ў спаборніцтве з грамадствамі дэмакратычнага тыпу па двух галоўных прычынах:

— з-за сваёй арыентацыі на роўнае задавальненне запатрабаванняў працоўных на ніжэйшым, люмпенскім узроўні, стварэнне плавнай размеркавальнай гаспадаркі і недапушчэнне канкурэнцыі, нават у межах класа (касты) працоўных;

— а таксама з-за адкрытага адмаўлення маральных каштоўнасцей (дзяржаўнага атэізму), што прывяло да афармлення мафіёзной кіруючай касты.

Тым часам, пакуль у сацыялістычным лагеры з многімі крываўымі ахвярамі ажыццяўляўся гістарычна бесперспектыўны эксперымент па вяртанню да прымітыўнага калектывісцкага грамадства, у Заходній Еўропе адбывалася эвалюцыя індывідуалістычнага (капіталістычнага) грамадства ў накірунку стварэння эффектуўнай сістэмы сацыяльных гарантый для недзеядольных грамадзян і стварэнне палітычных і эканамічных умоў для рэалізацыі хрысціянскага прынцыпу роўнасці магчымасцей. Нездарма той тып гра-

мадства, які склаўся ў развітых краінах Еўропы і Амерыкі, называюць постіндустрыйным, ці народным капіталізмам. Але ў светапоглядных адносінах яго лепш назваць хрысціянскай дэмакратыяй, паколькі адмовіўшыся ад каставасці хрысціянскага сацыялізму сярэднявечча, сучасныя заходнія грамадства фактычна адрадзілі патранімісцкую (гарантыйную) ролю дзяржавы. У гэтым пракэсе лідэрамі з'яўляюцца не класічны індывідуалісцкія грамадства ЗША і Паўночнай Еўропы, а краіны Цэнтральнай і Паўднёвой Еўропы, дзе вялікі ўплыў мае царква, і чый вопыт мае асаблівую каштоўнасць для Беларусі.

### Аб традыцыйнай культуры Беларусі.

Уесь гэты працяглы аналіз спатрэбіўся мне, каб аргументаваць некалькі тэзісаў, якія датычацца шмат якіх бакоў палітыкі БНФ. Паколькі культура, якая ахоплівае сферу духоўнага жыцця, сацыяльна-псіхалагічных стэрэатыпаў, свядомых і падсвядомых рэакций насельніцтва, выступае як галоўны регулятар грамадскіх пракэсаў, гэтая палітыка абавязкова павінна ўлічваць галоўныя рысы нашай культурнай традыцыі.

1. Азіруўшыся зараз на нашу гісторыю, мы лёгка заўажым, што на абшарах Беларусі архаічнае грамадства сацыялістычнага тыпу было блізкім да скону тройчи: ў другой палове XVI стагоддзя, у другой палове XVIII стагоддзя і ў пачатку XX стагоддзя. Першы раз, дзякуючы перамозе Контррэфармацыі, другі раз — далучэнню да Расейскай імперыі і трэці — ў выніку большавіцкага перавароту, пераход да цывілізацыі індывідуалістычнага тыпу ці дэмакратыі не адбыўся. І гэта азначае, што культурная традыцыя беларусаў прасякнута ідэямі калектывісцкага грамадства, таімі як прызнанне прынцыпа роўнасці магчымасцей, прынцыпа сацыяльнай абароненасці як дзяржаўнай справы і прызнанне права дзяржаўнай улады на рэгуляроўку не толькі культурных, але і эканамічных пракэсаў.

Усе гэтыя агульныя палажэнні набываюць канкрэтныя і выразныя рысы, калі мы паспрабуем прымяніць іх да аналізу канцепцый рэформ у любой галіне. Напрыклад, адукцыя. Наша грамадства згодна і чакае дзяржаўнага регулявання сістэмы адукцыі і забеспечэння роўнага права ў атрыманні адукцыі кожнага чалавека (найперш дзецьмі). Але яно згодна і з тым, што ступень адукаванасці павінна залежыць толькі ад здольнасці навучэнца, а гэта значыць, яно супраць закрытых установаў накшталт ВПШ.

Ці эканоміка. У дзяржавах архаічнага хрысціянскага сацыялізму дзейнічала юрыдычнае абмежаванне крэдытнага пракэнту і

дыферэнцыяцыя падатковага аблажэння ў залежнасці ад хуткасці абарачэння капіталу, што перашкаджала канцэнтрацыі грошовых сродкаў у руках іяномногіх і фактычна выключала ўзбагачэнне, неадпаведнае працоўным затратам. Гэта тыповы прыклад дзяржаўнага рэгулявання рынковых дачыненняў у межах сацыяльнай рынковай эканомікі. Культурная традыцыя нашага грамадства прыме такое рэгуляванне і супраць класічнага прынцыпу лібералізму «*Laissez faire*». Таму нам бліжэй сярэднееврапейская мадэль постіндустрыйнага грамадства, якая на першы план ставіць працоўную паслугу, а не тавар. І гэтак далей.

2. Але ў нашай культурнай традыцыі адбілася і тое, што Рэч Паспалітая тыпалагічна была алігархічнай рэспублікай, дзе добра былі распрацаваны правы асобы (чалавека паспалітага) і ме́лася пэўная дэмакратычная практика. Так, вышэйшим органам заканадаўчай улады быў Сойм, які складаўся з прадстаўнікоў буйной і дробнай шляхты і духавенства. Дзейнічала канстытуцыя-Статут Вялікага Княства Літоўскага, Рускага і Жамойцкага. Існавала права «ліберум вета», гэта значыць рашэнні прымаліся толькі аднаголосна (альбо кансэнсусам, як прынята гаварыць сёння), што было надзейнай гарантый правоў меншасцей. Мясцовыя праblems вырашаліся павятовымі соймікамі. Гарады ў большасці сваёй валодалі магдэбурскім правам і мелі сваё самакіраванне. Зразумела, што гэта была абмежаваная дэмакратыя, паколькі насіла выразны саслоўны характар. Але гэта была ўсё ж дэмакратыя, а не абсалютызм, які ў Рәсей межаваў з тыраніяй.

Таму наша грамадства ў значна большай ступені ў парадунні, напрыклад, з Расей гатавае да паслядоўных дэмакратычных реформаў і пераходу да грамадства, заснаванага на канцэнцыі недатыкальнасці правоў асобы, у тым ліку і права прыватнай уласнасці. Сацыялагічныя апытани паказваюць, напрыклад, што ў такім складаным і балочым пытанні, як прыватызацыя, большасць нашага насельніцтва згодна з ідэяй выкупу, а не падзелу ўласнасці.

Ідэя грамадской і чалавечай роўнасці ў беларускай культурнай традыцыі складвалася і замацоўвалася стагоддзямі. Само Вялікае Княства паўстало ў XIII стагоддзі як поліэтнічнае дзяржава. З цягам часу яе грамадзянамі, акрамя беларусаў, украінцаў, літоўцаў сталі татары, габрэі, немцы, выхадцы з Рәсей. Яшчэ больш стракатаю была карціна веравызнаўчых прыхільнасцей. Спачатку хрысціянства ўсходняга абраду тут суіснавала з паганствам. У канцы XIV стагоддзя з'явіліся вернікі рымска-каталіцкай царквы.

Потым іудаізм і мусульманства. Яшчэ пазней пратэстанцтва. У 1596 г. паўстало Унія, а ў XVII стагоддзі з'явіліся расейскія старавінныя традыцыі. Згаданы вышэй Статут 1588 г. дэклараў роўнасць усіх веравызнанняў, і хоць пазней каталіцызм стаў дзяржаўным веравызнаннем, ён не быў у Вялікім Княстве Літоўскім рэлігій большасці.

Спароджаная нашай гісторыяй міжнацыянальная і веравызнаўчая талерантнасць робіць Беларусь сапраўды єўрапейскай краінай, паколькі ў культурнай традыцыі беларусаў даўно замацавалася ўяўленне аб расавай, нацыянальнай і веравызнаўчай поўнавартаснасці асобы. Таму для нас непрымальная ідэя дзяржаўнай царквы, ці абмежаванне нацыянальна-культурных патрэб нацыональных меншасцей.

## АБ КАНФЕСІЙНАЙ ПАЛІТЫЦЫ У ДЭМАКРАТЫЧНОЙ БЕЛАРУСІ.

І тут мы прыходзім да вельмі балочага пытання аб правах нацыянальной большасці, правах, да апошніх часоў нам цалкам невядомых, паколькі беларусы былі нацыянальной меншасцю ў сваёй краіне. Менавіта вакол дзяржаўнасці беларускай мовы, беларусізацыі царквы і сістэмы адукациі ідуць найбольш вострыя і гарачыя спрэчкі. Есьць людзі, якім вельмі карціць захаваць замест зневяданія, прымусовай — унутраную і добраахвотную каланіяльную залежнасць. Мне не хацелася б спрачацца з відавочнымі манкуртамі — як аўтарамі лістоў, так і рэдактарамі газет, якія іх змяшчаюць, мэта якіх праста абразіць беларусаў на іх зямлі, у іх дзяржаве, плюнуць на беларускую культуру публічна. Заслугоўваючы увагі довады больш памяркоўных апанентаў, сутнасць якіх у пытанні: «Ці варта змагацца з рэальнай склаўшымся станам?».

Я думаю, што варта, калі склаўшыся стан пагражае небяспечным развіццём грамадскіх працэсаў. І я думаю, не трэба тлумачыць, што мы рэальная сталі перад выбарам: альбо сувэрэнная нацыянальная дзяржава, альбо спыненне існавання беларускага этнасу, падзел яго паміж Польшчу і Расей і добраахвотнае вяртанне ў стан заходній ці ўсходній ускраіны. Такім чынам, пытанне стаіць аб тым, як судносяцца права асобы і права нацыі, права карэннай нацыі і нацыянальных меншасцей ва ўсім спектры грамадскіх узаемадачыненняў. Адказ на гэтае пытанне нам можа дадзь не чый-небудзь прыклад, а ў першую чаргу наша гісторыя, наша культурная традыцыя, паколькі варыябелнасць, неадназначнасць адказаў на пастаўлене пытанне паказвае на вядучую ролю менавіта культурнай традыцыі.

Варта адзначыць, што само паняцце нацыі, як грамадскай супольнасці, якая адрозніваецца ад роду ці племені, якая аб'ядноўваеца агульной мовай і культурай, склалася ў прымітыўных сацыялістычных грамадствах.

Правы нацыі, якія атоесамліваліся з правамі грамадства, былі непараўнальна большымі, чым права асобы, ці нацыянальныя меншасці. І тут вельмі выразны, свежы яшчэ прыклад былога СССР, дзе стваралася новая гістарычна супольнасць — савецкі народ, у ахвяру якой прыносіліся як права асобы, так і права шматлікіх народаў.

Раннія індывідуалістычныя (протадэмакратычныя) грамадствы ў значна большай ступені былі касмапалітычнымі. Прыярытэт належалаў веравызнаўчай ці культурнай супольнасці. Напрыклад, іўдзейскі народ вельмі доўга не быў нацыяй, а хутчэй веравызнаўчым адзінствам. Другія добрыя вядомы прыклад касмапалітычнага грамадства — Старожытны Рым.

Сярэднявечныя цывілізацыі хрысціянскага сацыялізму не выпрацавалі па гэтаму пытанню аднастайнага падыходу. У залежнасці ад судносін царкоўнай улады і дзяржаўнай улады склалася два галоўных стэрэатыпы. У Заходній Еўропе, дзе духоўная ўлада належала і належыць наднацыянальному цэнтру — святому прастолу ў Рыме, склалася цывілізацыя супольнасці роўных хрысціянскіх нацыяў. Правы нацыі сталі неад'емнай часткаю правоў асобы. Наадварот, на Усходзе, дзе захаваліся рэшткі наднацыянальнай імперыі — старожытнага Рыму, духоўная ўлада аказалаася падпарадкованаю ўладзе дзяржаўнай. Таму ўсходне-хрысціянскія цэрквы (праваслаўныя) заўсёды насілі памесны (тэрытарыяльны) характар і аблугоўвалі інтэрэсы дзяржавы. У тых выпадках, калі праваслаўныя дзяржавы набывалі характар імперыі, гэта азначае шматнацыянальныя краіны, праваслаўная царква заўсёды адыгрывала ролю інструмента нацыянальнай нівеліроўкі і ідэялагічнага апраўдання імперскай структуры, адмаўляючы права народаў на самавызначэнне. Самыя апошнія прыклады — Расея і Сербія, хаця такая палітыка працягваецца з часоў Візантый.

Беларусь, якая размешчана на мяжы ўсходне- і заходнехрысціянскага арэалаў, у часы яе дзяржаўнай незалежнасці і самастойнасці мела і аўтакефальную памесную праваслаўную царкву, якая падпарадкоўвалася Канстантынопалю, і аўтакефальную каталіцкую, і аўтакефальную ўніяцкую царкву, якія падпарадкоўваліся апостальскай стаўцы — Рыму. Але са стратою незалежнасці ў канцы XVIII стагоддзя і пераўтварэннем Беларусі ў правінцыю Расейскай імперыі, беларускі народ стаў аб'ектам нябачнай па-

жорсткасці і мэтанакіраванасці палітыкі русіфікацыі. Усе аўтакефальныя цэркви былі знішчаны. Нацыянальная прыналежнасць вернікаў атоесамлена з іх веравызнаннем. Так, рыма-католікі сталі палякамі, а праваслаўныя, царква якіх была падпарадкована Маскве, — расейцамі. Гэта беспрэцэдэнтны гвалт у гісторыі хрысціянскай цывілізацыі. Так склалася, што самы каштоўны набытак хрысціянскага народу — вераванне, праз дзейнасць на ягонай зямлі чужых канфесій стаў сродкам яго дэнацыяналізацыі.

Трэба падкрэсліць, што ў свяtle гістарычнай і культурнай традыцыі праваслаўная дзейнасць РПЦ у Беларусі выглядае цалкам лагічнай, а сатвораная Маскоўскай патрыярхіяй беларуская «аўтакефалія» ніколі не будзе мець рэальнага сэнсу. З другога боку, пазіцыя архібіскупа рыма-каталіцкай царквы ў Беларусі, абвясціўшага пра свой польскі патрыятызм, выглядае цалкам аналагічнай, паколькі супярэчыць тэорыі і практицы сусветнай царквы. Тоё, што рыма-каталіцкая царква ў Беларусі аблугоўвае амаль выключна патрэбы нацыянальнай меншасці і ігнаруе права большасці вернікаў, не ўводзячы багаслужбы на беларускай мове — беспрэцэндэнтна і з'яўляецца не толькі парушэннем Усеагульной дэкларацыі правоў чалавека, але і Святога пісьма, дзе сказана пра апосталаў у Дзень сашэсця святога духа: —«...бо кожны чуў іх, што гаворыць яго моваю».

Такім чынам, сёння мы маєм у Беларусі дзве кананічныя хрысціянскія царквы, якія аблугоўваюць духоўныя патрэбы нацыянальных меншасцей — расейцаў і палякаў, і ніводнай, якая задавальняла б духоўныя патрэбы нацыянальнай большасці, карэнных жыхароў. Зразумела, што дэмакратычная дзяржава, заснаваная на прынцыпах павагі правоў чалавека, не можа згадзіцца з такім становішчам. Яе абавязак — дапамагчы аднаўленню беларускай аўтакефальнай царквы, беларускага аўтакефальнага касцёла і грэка-каталіцкай царквы. Не павінна яна і дапусціць таго, каб уся царкоўная маёмастць апынулася ў валоданні канфесій, скіраваных на аблугоўванне нацыянальных меншасцей: бо пабытак гэтых ствараўся агульнаю працаю.

Пры гэтым абавязкова павінны быць захаваны прынцыпы незалежнасці царквы ад дзяржавы і права нацыянальных меншасцей на нацыянальна-культурную аўтаномію.

Зразумела, што канфесійная палітыка існуючай улады не адпавядае гэтым прынцыпам. Яна наогул мае неакрэслены і няпэўны характар. Часткова гэта тлумачыцца генетычнай сувяззю з былой камуністычнай палітыкай, скіраванай на русіфікацыю беларускага

народу, якая адзначалася такімі рысамі, як імкенение ўсталяваць неабмежаваны нягласны кантроль над духоўным жыццём чалавека, імкненнем скарыстаць стракатую рэлігійную сітуацыю для раскола грамадства. Часткова — складанасцю самой праблемы і непадрыхтаванасцю ўлады да яе вырашэння.

І сёня шмат хто гаворыць, напрыклад, аб агульначалавечых каштоўнасцях. Няма такіх каштоўнасцей. Гэта факт культурнай гісторыі чалавецтва. Нават жыцце чалавека, недатыкальнасць яго асобы, па рознаму ацэньвалася і ацэньваецца ў тыпалагічна розных грамадствах. І колькі б не пратэставала і не абуразалася еўрапейская грамадскасць, напрыклад, шырокую практикай смяротнага пакарання ў Іране, нічога не пераменіцца, паколькі ў гэтай краіне каштоўнасць соцыума ставіцца вышэй каштоўнасці асобы. Усе грамадства калектывісцкага тыпу адрозніваліся гэтай прыкметаю. Таму з'яўляецца натуральным існаванне канцэнтрацыйных лагераў у фашысцкай Германіі і ГУЛАГу ў СССР. Трэба зразумець, што гэта — непазбежнасць, а не «памылкі» ці «перагібы».

Тое ж самае датычыцца і такой каштоўнасці, як дэмакратыя, якая грунтуецца на прызнанні роўнасці і паўнаты правоў чалавека незалежна ад полу, адукацыі, сацыяльнага ці маёменскага становішча, расавай, нацыянальнай ці веравызнаўчай прыналежнасці. Існавалі і існуюць дзяржавы, дзе дэмакратычныя права асобы абмяжоўваліся па той ці іншай прыкмече. Іншы раз гэтыя абмежаванні носяць арганічныя характеристики і грунтуецца на глыбінных культурных традыцыях. Так абстаіць справа з правамі жанчын у краінах фундаменталісцкага мусульманскага накірунку. А другі раз яны вымушаны рэальнай сітуацыяй, імкненнем абараніць сацыяльныя права большасці насельніцтва. Так, у наслівленай Германіі дзейнічала забарона на прафесіі (настаўнікаў, вайскоўцаў) для прыхільнікаў таталітарных ідэялогій. Тое ж самае мела месца і ў Злучаных Штатах Амерыкі. Таму і краіны Усходняй Еўропы, якія вызваліліся з-пад камуністычнага ярма, уводзяць ці плануюць увесці часовыя абмежаванні для прадстаўнікоў буйней наменклатуры ў праве на заняцце дзяржаўных пасад. Тым больш не з'яўляецца парушэннем правоў чалавека патрабаванне ад дзяржаўных чыноўнікаў добра галодання дзяржаўнаю моваю і ведання гісторыі свайго народу, як аб гэтым кричаць прадстаўнікі кампрадорскай наменклатуры. Гэтыя патрабаванні ці абмежаванні вынікаюць з прыроды хрысціянскай сістэмы каштоўнасцей, дзе права соцыума, нацыі з'яўляюцца неад'емнай часткай правоў асобы.

Такім чынам, не трэба шукаць ідэалу ў выглядзе «агульначалавечых каштоўнасцей», ці ўтвараць іх штучна. Гэта небяспечна,

бо ў чарговы раз пагражае адвольным эксперыментаторствам, блуканнем у цемры. Наша гісторыя, наша культурная традыцыя заснавана на хрысціянскім светапоглядзе і хрысціянскіх каштоўнасцях. Менавіта яны ў такія пераходныя крызісныя часы, якія перажывае наше грамадства зараз, утвараюць кіруючу ідэю, туу пульсующую ніць Арыядны, трymаючыся якой мы і павінны пракладаць шлях у лепшую прысласць.

## АБ ТРОХ ГАЛОУНЫХ НАКІРУНКАХ СУЧАСНАЙ ПАЛІТЫЧНАЙ ДУМКІ

(Даклад на Сойме БНФ «Адраджэнне» 11.09.1992 г. з больш  
познім дадаткам і тлумачэннямі).

Шаноўныя сябры!

Не магу не вярнуцца да ўчарашняй канферэнцыі, наладжанай Фоеадам Крыбла. Яна пакінула ў мяне адначасна і радасныя і горкія адчуванні. Радасныя — таму, што вашая актыўнасць, вашае імкненне пранікнуць у сутнасць парадаў адносна перадвыбарчай тактыкі, якія даваў сп. Джон Ікснішас, сведчаць пра психалагічную гатоўнасць да кампаніі па рэферэндуму. Горкія — таму, што гучалі і пытани, якія лепш высвятляльць у сваім коле, паколькі яны кранаюцца проблем агульнай палітычнай культуры.

Няхай гэтая крытыка не прымусіць Вас адмовіцца ад актыўнасці і цікаўнасці, але заахвоціць працеваць і думаць. Мы не горшыя за іх. Вы маглі ўчора ў гэтым пераканацца, хаяць наш палітычны вопыт не такі вялікі, як трэба. Але і не такі маленькі. А галоўнае — ён вынікае з нашых умоў і нашай спецыфікі, якую часта замежным спецыялістам цяжка зразумець.

Тэма сённяшняга даклада — працяг майго паведамлення на чэрвеньскім Сойме. Тады я паспрабаваў даць характеристыку двум «чыстым» культурна-сацыялагічным тыпам грамадства і светапогляду — калектывісцкаму (сацыялістычнаму) і індывідуалістычнаму (дэмакратычнаму). А таксама разгледзеў гістарычны працэс з пункту погляду барацьбы, змагання, канкурэнцыі гэтых двух светапоглядаў.

Але спыніўся фактычна на стадыі існавання грамадстваў «навуковага сацыялізму» і класічнага капитализму. Гэта азначае, у пачатку XX стагоддзя. Як жа развівалася далей сусветная палітычная думка і чалавечая гісторыя? У чым сэнс працэсаў, якія адбываліся, пачынаючы з 30-х гадоў? Што ўяўляе сабою сённяшні палітычны спектр?

Нагадаю, што ў 20-х, 30-х гадах таталітарныя рэжымы запанавалі ў СССР, Германіі, Італіі, Іспаніі, Японіі і Партугаліі. Усе яны адмаўлялі дэмакратыю і права чалавека. Вядучую ролю адводзілі планавай эканоміцы і абмяжоўвалі рынак. Гарантавалі сацыяльную абароненасць і малявалі захапляльныя перспектывы. Усе яны мелі дзяржаўную ідэялогію і стваралі кіруючыя касты на падставе вернасці гэтай ідэялогіі. Усе яны праводзілі імперскую палітыку і адмаўлялі права народаў на самавызначэнне.

Сутыкненне таталітарных рэжимаў з краінамі дэмакратычнага ладу стала непазбежным у канцы 30-х гадоў. Па іроніі лёсу таталітарны блок не захаваў стратэгічнага адзінства, паколькі перамаглі імперскія амбіцы, а не геапалітычныя інтарэсы. Гістарычнае змаганне паміж таталітарызмам і дэмакратыяй — Другую сусветную вайну — выйграў аб'яднаны блок дэмакратычных дзяржаў, які быў падтрыманы і СССР, пасля нападу на яго Германіі. Таталітарныя рэжымы, паўсюду акрамя СССР, Іспаніі і Партугаліі былі знішчаны. Лёс застаўшыхся гістарычна быў перадвырашаным, паколькі прымусовая планавая эканоміка не мела перспектыву перамагчы ў адкрытай канкурэнцыі рынковую эканоміку. Спраба застаўшыхся і новых таталітарных рэжимаў, створаных у єўрапейскіх і азіяцкіх краінах з дапамogaю СССР, адгадарадзіцца ад сусветнага рынку і канкурэнцыі гаспадарчых сістэм прывялі толькі да павольнай агоніі гэтых рэжимаў, якая суправаджалася паступовым, але няўхільным падзеннем жыццёвага ўзроўню народаў краін «сацыялістычнай арыентацыі». Спачатку з пераліку гэтых краін выпалі Іспанія, і Партугалія, дзе таталітарныя рэжымы трываліся на аўтарытэтце стварыўшых іх лідэраў і рэпрэсійных органах. У канцы 80-х гадоў прыйшла чарга і краін «сацыялістычнага» лагеру, калі збяднеў паток «нафтадаляраў», якія атрымліваліся за распродаж камуністычнымі ўладамі карысных выкапняў і сырарыны — фактычна скарбаў нашых нашчадкаў.

Гістарычна спроба адрадзіць грамадства калектывісцкага тыпу, спроба, за якую єўрапейскія народы заплацілі не дзесяткамі, нават, а сотнямі мільёнаў чалавечых жыццяў і загубленых лёсаў, правалілася. Разам з эканамічным крахам сістэмы прыйшло і працверажэнне ад рамантычнага ачмурэння, якое сістэматычна мэтанакіравана падтрымлівалася ў грамадскай свядомасці магутным прапагандысцкім аппаратам камуністычнай сістэмы. Людзі пачалі разумець, што іх перакананні, іх светапогляд ёсць вынік працуманай і наўмыснай маны, што іх трymалі ў інфармацыйнай блакадзе, не даючы магчымасці азнаёміцца з тымі палітычнымі працэсамі, якія нарадзіліся ў пасляваеннай Еўропе.

Разам з тым гэтыя канцэпцыі не толькі надзвычай цікавыя, але і надзвычай актуальная для народаў, якія, вядомыя сляпымі павадырамі, апынуліся, вобразна кажучы, ля разбітай начоўкі і вымушаны сёння разгублена шукаць новыя светапоглядныя арыенцыры.

У краінах, якія пасля Другой сусветнай вайны вярнуліся ў рэчышча дэмакратыі, грамадства таксама было паставлена перад неабходнасцю выпрацаваць новыя канцэпцыі развіцця. Калектывісцкая ідэалогія была скампраметавана, але яна мела ў свядомасці народаў гэтых краінаў глыбокія карані, грунтавалася ў іх культурных традыцыях. Таму пераход да індывідуалістичнай, ліберальнай ідэалогіі, характэрнай для англасаксонскіх краін-пераможцаў, быў і непажаданым, і немагчымым практычна. Нават сама спроба такога павароту выклікала бурны рост папулярнасці партый сацыял-дэмакратычнага накірунку, якія грунтаваліся на марксісцкім уяўленні аб падзеле грамадства на антаганістичныя класы, што знаходзяцца ў непрымірыйнай барацьбе паміж сабою. Людзі баяліся, што паслядоўная рэалізацыя прынцыпу свабоды канкурэнцыі прывядзе да сацыяльнай няроўнасці і напружанасці, як было ў XIX стагоддзі, і пазбавіць простага чалавека сацыяльнай абароны. Не дзіва, што аж да сярэдзіны 60-х гадоў палітычная гісторыя Германіі, Францыі, Італіі поўная сацыяльных канфліктаў і страйкавай барацьбы.

У такіх умовах на арэну палітычнай барацьбы ў краінах Захадняй Еўропы выйшлі партыі хрысціянска-дэмакратычнай арыентациі. Іх ідэалогія грунтавалася на адмаўленні канцэпцыі класавых антаганізмаў. Яна зыходзіла з уяўлення аб грамадстве, як адзіным сацыяльным арганізме, кірующим прынцыпам для асобных груп якога з'яўляецца супрацоўніцтва, а не барацьба. Яна не прызнавала амаральную палітыкі, а гэта азначае рэвалюцыю, узброенага захопу ўлады, дыктатур «перадавых класаў». Яна прызнавала права чалавека, як аснову грамадской супольнасці, але пашырала гэтыя права на вобласць сацыяльных гарантый простаму чалавеку. Тым самым адраджаліся галоўныя канцэпцыі хрысціянскага сацыялізму за выключэннем прызнання неабходнасці касцавай структуры грамадства і клерикальнай прыроды дзяржаўной ідэалогіі. Гэта быў буйны крок у бок прызнання індывідуалістичнага прынцыпу роўнасці людзей.

Так нарадзілася і кансалідавалася палітычная і светапоглядная плынь, якая прызнавала хрысціянскі светапогляд сваёй ідэялогіяй, але насіла выключна свецкія характеристары. У спектры палітычнай думкі хрысціянска-дэмакратычныя партыі і саюзы, а таксама

народныя і кансерватыўныя партыі єўрапейскіх і лацінаамерыканскіх краін занялі месца паміж лібералізмам і сацыял-дэмакратыяй, альбо ў адпаведнасці з прынятаю ў Еўропе класіфікацыяй, утварылі права-цэнтралістскую палітычную плынь. Была выпрацавана іерархія сацыяльных каштоўнасцей, якою кіруюцца хрысціянскія дэмакраты ў сваёй палітычнай практыцы. Гэта:

1. Правы чалавека, яго годнасць, якая выражана ў асабістай свабодзе і адказнасці перад самім сабой.

2. Прынцып салідарнасці, які сцвярджае, што грамадства і ягоныя члены ўзаemазвязаны і адказваюць адзін за аднаго.

3. Прынцып субсідзіарнасці, або сцвярджэнне перавагі правоў індывідуума (і парпарадкаванай супольнасці) ў параўнанні з правамі вышэйшай супольнасці. Ён выключае магчымасць падаўлення большасцю меншасць грамадства.

4. Агульнае дабро, як прайва ўсеагульны справядлівасці ў межах дзяржавы і як справядлівы пачатак у дачыненнях грамадзян паміж сабою.

Усе гэтыя прынцыпы, акрамя прынцыпа субсідзіарнасці, не патрабуюць тлумачэння з-за сваёй відавочнасці. Што ж датычыцца субсідзіарнасці, то яна, зразумела, не азначае дыктатуру меньшасці над большасцю, як не азначае ўседазволенасці тое, што права асобы стаяць у галаве іерархіі каштоўнасцей. З яе вынікае толькі тое, што права асобы, якія належаць да падпаракаванай супольнасці, павінны быць не меншымі, чым права тых, хто складае большасць.

Лепш за ўсё сутнасць гэтага прынцыпу прайлюстраваць на прыкладзе правоў нацыянальнай меньшасці. Калі яна мае сваю тэрыторыю, то адпаведна мае права на аўтаномію, на стварэнне сваёй сістэмы мясцовага самакіравання, на адукацыю ў нацыянальнай школе і нават, сваю дзяржаўную мову, як гэта мы бачым на прыкладзе Швейцарыі, Фінляндыі, Бельгіі ды Канады. Калі ж нацыянальная меньшасць не з'яўляецца аўтахтоннай і яе прадстаўнікі жывуць побач з людзьмі карэннай нацыянальнай нацыянальнасці, то яна мае права на нацыянальна-культурную аўтаномію — на газеты, школы, тэатры, якія працуяць на яе мове, але ж мова ніякай групі насеяніцтва, акрамя большасці, не можа быць другой дзяржаўнай, бо інакш будуць уціскацца права асобы людзей усіх астатніх нацыянальных груп.

Хрысціянска-дэмакратычныя партыі адразу пасля Другой сусветнай вайны атрымалі значную падтрымку ў грамадстве краін, якія вызваліліся з-пад таталітарных рэжымаў — у Германіі і Іта-

ліі. Гэта падтрымка тлумачылася не толькі натуральным адмаўленнем з боку большасці насельніцтва калектывісцкай ідэялогіі тых партый, якія прывялі свае народы да нацыянальнай катастрофы, але і тым, што хрысціянска-дэмакратычна канцэпцыя грамадства, сацыяльная палітыка ў значна большай ступені, чым класічны лібералізм, улічвала сацыял-культурныя традыцыі гэтых краін, глубокую ўкаранёнасць у свядомасці людзей прынцыпаў роўнасці магчымасцей і сацыяльнай абароненасці.

Так утварыўся сучасны палітычны спектр у грамадскім жыцці дэмакратычнага свету. На самым левым яго фланзе знаходзяцца камуністычныя партыі. Побач з імі сацыялістычныя, у тым ліку і нацыянал-сацыялістычныя. Гэта левы накірунак палітычнай дзеянасці, які вядзе да дзяржаўнага рэгулявання эканомікі, стварэння карпаратыўнага (альбо каставага) грамадства, падаўляе плюралізм думак і выкарыстоўвае дэмакратычныя механізмы выключна як фармальны сродак утрымання ўлады, цалкам пазбаўляючы іх палітычнай сутнасці. Партыі гэтага накірунку, даволі папулярныя ў сярэдзіне бягучага стагоддзя, зараз імкліва губляюць народную падтрымку і выраджаюцца ў сектантскія групоўкі, якія не грэбуюць нават тэрарыстычнымі метадамі. Гэта маргінальны накірунак, рэальная палітычная практика якога добра вядомая па прыкладу былога СССР, і які не мае палітычнай перспектывы ў сённяшнім свеце.

Больш жыццёздольнымі з'яўляюцца партыі сацыял-дэмакратычнага кшталту. Яны таксама прапагандуюць грамадскі лад калектывісцкага тыпу, грунтуюцца ў значнай ступені на марксісцкай доктрине, але з'яўляюцца парламенцкімі партыямі і побач з класавымі інтарэсамі прызнаюць права асобы, свабоду выбара. У палітычным сэнсе гэта партыі левацэнтрысцкага накірунку. Прызнаюць дэмакратыю, як натуральную форму існавання супольнасці свободных людзей, яны захоўваюць і масавую падтрымку і палітычныя перспектывы. Так, напрыклад, самая вялікая фракцыя ў Еўрапарламенце — сацыял-дэмакраты. Шмат у якіх краінах (Швецыя, Іспанія ды інш.) яны стаяць ва ўладзе. Міжнароднае аб'яднанне сацыял-дэмакратычных партый бярэ пачатак з II Інтэрнацыонала, які спрабаваў разбурыць У. І. Ленін.

Цэнтрысцкі і права-цэнтрысцкі накірунак маюць народныя і хрысціянска-дэмакратычныя партыі, папулярнасць якіх няспынна расце, пачынаючы з 40-х гадоў. Сёння ў Еўрапарламенце хрысціянска-дэмакратычна фракцыя другая па вялічыні, але палова краін Еўрапейскай супольнасці (6 з 12) маюць урады, утвораныя гэтымі партыямі. У 60-х гадах паўстаў Інтэрнацыонал Хрысціянскай

Дэмакратыі, які аб'ядноўвае адпаведныя партыі Еўропы і Латынскай Амерыкі.

Правы фланг палітычнага спектру займаюць партыі ліберальнай арыентацыі. Найбольш яскравы прыклад краіны ліберальнай дэмакратыі — Злучаныя Штаты Амерыкі. Уплыў ліберальных партый у Еўропе адносна невялікі. Выключэнне складаюць Швейцарыя, пратэстанцкія краіны паўночнай Еўропы, але і там яны часта саступаюць уладу партыям сацыял-дэмакратычнага накірунку. Сённяшні лібералізм у палітычнай практицы не з'яўляецца «чыстым» культуралагічным тыпам грамадства. У адрозненне ад таго, што патрабуе тэорыя лібералізму і што было фактычна реалізавана ў ЗША на працягу канца XVIII—пачатку XX ст.ст. Пад уплывам калектывісцкага светапогляду і грамадзянскіх канфліктаў у Еўропе ён распрацаваў свае механізмы сацыяльнай абароны, чаго раней не было. Партыі гэтага накірунку аб'ядноўваюцца трэцій сусветнай арганізацыяй — Ліберальным Інтэрнацыоналом.

Існуюць таксама палітычныя накірункі сінкрэтычнага, змешанага характару, як, напрыклад, анархізм. Прызнаючы свабоду і роўнасць людзей, ён аднак ставіць акцэнт на адмаўленні дзяржаўнай улады і лічыць натуральную форму самаарганізацыі грамадства абшчыну, карпарацию. Таму вобразна яго можна вызначаць як лібералізм, хворы на сацыялізм, альбо сацыялізм хворы на лібералізм. Мы не будзем разглядаць гэты накірунак, паколькі анархізм ніколі і нідзе не быў пануючай ідэалогіяй.

Такім чынам, у сучаснай палітычнай рэальнасці існуюць тры галоўныя плыні — сацыял-дэмакратыя, хрысціянская дэмакратыя і лібералізм. Каб больш наглядна прадэманстраваць розніцу ў гэтых накірунках мы разгледзім, якія адказы даюць партыі пералічаных тыпаў на шэраг важных грамадска-палітычных проблем.

**1. Эканамічнае сістэма.** Эканамічнае сістэма ў вырашальнай ступені залежыць ад формы ўласнасці. Натуральная, што партыі ліберальнага накірунку ставяць рашучы акцэнт на прыватнай форме ўласнасці, разглядаючы яе як адзіна магчымую, як гарант свабоды і гаспадарчага прагрэсу. Дзяржаўную ўласнасць яны прымаюць толькі як непазбежнае зло, абудоўленае самім фактам неабходнасці дзяржавы. У краінах з грамадствам ліберальнага тыпу да дзяржаўнай адносіцца вайсковая маёнасць, частка сродкаў камунікацыі, інфармацыі, сістэмы адукцыі і сацыяльнай абароны. Пры гэтым яна нідзе, акрамя войска, не з'яўляецца адзіна формой ўласнасці і часта складае нязначную долю ад агульных выдаткаў грамадства на пералічаныя мэты.

З другога боку, сацыял-дэмакратыя, не адмаўляючы прыватнай уласнасці, выступае за павеліченне долі дзяржаўнай, бачачы ў развіцці калектывісцкіх форм маёмы гарантую сацыяльнай стабільнасці і мэтанакіраванага грамадзянскага прагрэсу. Таму ў пасляваенныя гады пры пераходзе ўлады ад лібералаў да сацыял-дэмакратаў ці наадварот у краінах Заходняй Еўропы адбывалася то нацыяналізацыя, то прыватызацыя цэлых галін вытворчасці — цяжкай металургіі, энергетыкі, транспарту. Пры гэтым нацыяналізацыя заўсёды вяла да зніжэння канкурэнтаздольнасці нацыяналізаваных прадпрыемстваў і запавольванню тэхнічнага прагрэсу. У апошнія часы, адмовіўшыся ад палітыкі нацыяналізацыі, сацыял-дэмакратыя арыентуецца на акцыяніраванне буйных вытворчасцей з гарантаваннем удзелу працоўнага калектыву ў кіраванні прадпрыемствамі. Падтрымлівае сацыял-дэмакратыя і развіццё кааператываў.

Хрысціянская дэмакратыя таксама, як і лібералізм, лічыць вядучай формай уласнасці прыватную. Але падтрымлівае разнастайныя формы калектывай уласнасці — сямейнай, кааператыўнай, муніципальнай. Ідэя народнага капіталізму, г. зн. стварэння вялікай колькасці дробных прыватных і сямейных прадпрыемстваў, а таксама ператварэнне наёмных працаўнікоў ва ўласнікаў шляхам акцыяніравання буйных кампаній, таксама хрысціянска-дэмакратычная. Рэалізацыя гэтай ідэі ў краінах свободнага свету за апошнія 20 год істотна памяніла структуру грамадства, утварыўшы вялікі пласт дробных уласнікаў, што не толькі сцішыла сацыяльныя супярэчнасці, але і спрыяла далейшаму гаспадарчаму прагрэсу, паколькі выявілася значна большая дынамінасць, гнуткасць, гатоўнасць да выкарыстання навукова-тэхнічных дасягненняў малога бізнесу ў паруцінні з буйнымі кампаніямі.

Акрамя гэтага хрысціянска-дэмакратычная прапаганда спрыяла перамене ў грамадстве стаўлення да прадпрымальніка. Стэрэатып у адносінах да капиталіста, як да супермэна, уладара жыцця, ворага шэраговага працаўніка, які падтрымліваўся з аднаго боку лібералізмам, з другога — сацыял-дэмакратамі, паступова быў разбураны. Была паказана сапраўдная роля прадпрымальніка, якая не зводзіцца выключна да капіталаўкладання, фінансавання вытворчасці. Ён адыхывае таксама сацыяльна важныя функцыі ініцыятара, арганізатора вытворчасці, збірае і апрацоўвае разнастайную інфармацыю і, ў рэшце рэшт, нясе ўсю адказнасць за непамыльнасць прынятых рашэнняў. Усведамленне таго, што гэтая разнастайная дзейнасць можа ажыццяўляцца без парушэння хрысціянскай маралі і быць скіраванаю на агульнае дабро — вялікая заслуга хрысціянской дэмакратыі.

Усе разглядаемыя накірункі грамадска-палітычнай думкі лічаць рынак адзінаю эфектыўнаю формаю рэгулявання народнай гаспадаркі. Аднак выяўляюць розныя падыходы да ступені дапушчальнасці ўмяшальніцтва ў рынковыя адносіны з боку дзяржавы асабліва, што датычыцца ўнутранага рынку. Так, лібералізм лічыць ідэальным свабодны рынак, калі ўмяшальніцтва дзяржавы абмежавана выключна сферай падаткаў палітыкі, і выступае за мінімальны практэнт падаткаабкладання.

Сацыял-дэмакратыя, якая лічыць магчымым існаванне цэлых галін вытворчасці, заснаваных на дзяржаўнай форме ўласнасці, выступае за прагрэсіўны падаходны налог і больш высокія практэнты падаткаабкладання, а таксама дапускае рэгуляванне цэнавай палітыкі з боку дзяржавы.

Канцэпцыя хрысціянской дэмакратыі, якая фармулюеца, як сацыяльная рынковая гаспадарка, і ў гэтым пытанні займае прамежкавую пазіцыю, у адпаведнасці з якою ўмяшальніцтва дзяржавы павінна быць скіравана на забеспечэнне роўных умоў для дзейнасці прадпрыемстваў розных формаў уласнасці і розных памераў. Так, яна падтрымлівае канцэпцыю прагрэсіўнага падаткаабкладання, абмежавання крэдытнага практэнта, але выступае супраць дзяржаўнага рэгулявання цэнаў.

Рынак перастае быць свабодным, калі ўзнікае манаполія. Цікава, што першае антыманапольнае заканадаўства ўзнікла ў краінах ліберальнага тыпу. Калектывісцкі светапогляд ставіцца да манаполіі значна больш цярпіма, больш того, у планавай гаспадарцы манапалізм — непазбежная з'ява. У. І. Ленін бачыў ва ўзнікненні манаполій і імперскім падзеле рынка ў канцы XIX—пачатку XX ст. прыкмету хуткага пераходу да планавай, размеркавальнай гаспадаркі. Аднак, жыццё паказала, што канцэнтрацыя і манаполізацыя вытворчасці не вядзе, як чакала сацыял-дэмакратычная думка, да зніжэння выдаткаў і паскарэння тэхнічнага прагрэсу. Наадварот, рост бюрократычнага апарату і знікненне стымулаў да прагрэсу з-за адсутнасці канкурэнцыі вельмі хутка вядупь да стагнацы і росту грамадска-неабходных выдаткаў на выраб манаполізаванай прадукцыі, да дэфіцыту, спекуляцыі і г. д.

Найлепшым сродкам барацьбы за вольны рынак якраз і з'явілася сацыяльная палітыка хрысціянской дэмакратыі, скіраваная на падтрымку мелкатаўарнай вытворчасці. Згаданы вышэй прынцып абмежавання крэдытнага практэнта адыхывае тут значную ролю, паколькі памяншае верагоднасць банкрутства і дае магчымасць для хуткага прыстасавання да патрабаванняў рынку. Крэдытная палітыка лібералізму — гэта адмова абмежавання крэдыт-

нага працэнту, а сацыял-дэмакраты — дапушчэнне ільготнага крэдытавання.

Усе разглядаемыя тыпы палітыкі дапускаюць рэгуляванне дзяржаваю знешненамічных сувязей праз мытныя падаткі ў мэтах абароны ўнутранага рынку.

Разам з тым яны прынцырова выступаюць за ўмацаванне сусветнага рынку. Аднак аб'яднанне нацыянальных рынкаў у агульную простору, як паказвае навейшая палітычная практика, адбываецца толькі пасля дасягнення краінамі дастаткова высокага ўзроўню гаспадарчага рэзвіцця і пры захаванні механізмаў абароны нацыянальнай гаспадаркі. Адным з найбольш эфектуўных сродкаў абароны з'яўляецца нацыянальная валюта. Таму ў бліжэйшай перспектыве не прыходзіцца чакаць утварэння агульнай манетарнай сістэмы, хаця існуюць такія тэндэнцыі, папулярныя ў краінах з канкурэнтаздольнай эканомікай.

**2. Дзяржава і грамадства.** У адпаведнасці з ліберальным светапоглядам, грамадства — гэта сукупнасць роўных у прававых адносінах асоб, інтэрэсы якіх носяць выключна індывідуальны характар. З такога ўяўлення атамізаванасці грамадства вынікае і ліберальная тэорыя дзяржавы. Дзяржава і яе органы ствараюцца выключна для вырашэння тых праблем і задавальнення тых інтэрэсаў трамадзян, адносна каторых маецца агульная згода. Прыкладам такіх праблем з'яўляецца абарона і знешняя палітыка. Унутры краіны — абарона правоў чалавека. Такія прывычныя для нас функцыі дзяржавы, як культурная палітыка альбо сацыяльная абарона, па якіх у ліберальном грамадстве немагчыма чакаць агульной згоды, перадаюцца на ўзровень мясцовай улады, альбо грамадскім аб'яднанням, альбо прыватным асобам.

Найлепшай палітычнай формай дзяржавы, якая адпавядае ліберальному светапогляду, з'яўляецца дэмакратыя. І менавіта гэтаму светапогляду належыць і распрацоўка канцепцыі прававой дзяржавы і галоўных прынцыпаў арганізацыі дэмакратычнага дзяржаўнага механізму. Агульна прынятymі ў сучасным свеце з'яўляюцца фундаментальная прынцыпы дэмакратыі — вяршэнства закона над любымі органамі ўлады, падзел уладаў адна ад адной, і ўсеагульнае прямое выбарчае права, шляхам рэалізацыі якога і ствараюцца прадстаўнічыя органы ўлады.

Сама ідэя прававой дзяржавы і асноватворчыя прынцыпы дэмакратычнага палітычнага ладу скіраваны, як лёгка заўважыць, супраць узурпациі ўлады адной асобай ці групай асоб, як бы яна не называлася — класам, саслоўем, лепшымі грамадзянамі. Яе мэта — гарантаваць людзям выкананне вялікага прынцыпа роўнасці,

Само сабой зразумела, што і сацыял-дэмакратыя і хрысціянская дэмакратыя признаюць пералічаныя палітычныя прынцыпы. Розніца ў іх падыходах да ролі дзяржавы ў грамадскім жыцці вынікае з адрознага ад лібералізму ўяўлення аб самім грамадстве.

Чалавек, бяспрэчна, сацыяльная істота. Чалавечая культура стваралася сацыяльнымі арганізмамі. Таму ўяўленне аб атамізаціі соцыума ёсьць толькі першае прыбліжэнне да разумення праблем існавання чалавечай супольнасці. І сацыялісты, і хрысціяне лічаць непазбежным структураванне любога дастаткова высокаразвітога грамадства. Таму ролю дзяржавы бачаць не толькі ў гарантаванні правоў асобы, але і ў аптымізацыі сацыяльнай структуры, рознячыся паміж сабою толькі ў метадах гэтай аптымізацыі.

Крыніцу сацыяльнай і дзяржаўнай палітыкі сацыял-дэмакратыі з'яўляеца марксісцкае вучэнне аб падзеле грамадства на класы з антаганістычнымі інтэрэсамі і змаганні гэтых класаў паміж сабою. І хаця сучасная сацыял-дэмакратыя і адмовілася ад натуральных вынікаў гэтага пасылу — дыктатуры пралетарыята і стварэння размерковальнай планавай гаспадаркі, яна заўсёды выступае як палітычны прадстаўнік класа, які эксплуатуеца і, адпаведна, разглядае дзяржаву, як рэгулятар класавых адносін, які можа карыстацца метадамі прымусу, абапіраючыся на водю большасці ў грамадстве.

У адрознение ад гэтага, хрысціянская дэмакратыя разглядае грамадства як сацыяльны арганізм, асобныя часткі якога могуць і павінны працаваць на агульнае дабро. Ідэя змагання тут выціскае ідэй супрацоўніцтва, а роля дзяржавы выглядае не як роля чыноўніка, але роля доктара, які імкнецца падтрымаць здароўе пацыента. Лекі, зразумела, могуць быць горкія, але яны не павінны несці шкоду ўсяму арганізму.

Гэтая ідэя сацыяльнага партнёрства не такая простая, як ідэя індывідуалізму ці класавай барацьбы. Яна грунтуеца не толькі на індывідуалістычнай канцепцыі самакаштоўнасці асобы і не толькі на класавай салідарнасці, але і на годнасці асобы, павазе да інтэрэсаў кожнага. Відавочна, што гэтая больш высокая і альтруістычная ідэалогія вынікае з хрысціянскага светапогляду.

Апісаныя погляды і падыходы да ролі дзяржавы ў грамадскім жыцці замацоўваюцца ў палітычнай практицы і, перш за ўсё, у структуры і дзейнасці адпаведных палітычных партый. У Злучаных Штатах Амерыкі — краіне класічнага лібералізму — і рэспубліканская, і дэмакратычная партыі не маюць сталай сацыяльнай апо-

ры ў адпаведнасці з высокай ступенню атамізаванасці грамадства. Яны не маюць сталай структуры, фіксаванага членства. Дзейнасць іх ажывае толькі пад час выбарчых кампаній. Дэмакраты маюць лёгкую сацыялістычную, а рэспубліканцы лёгкую кансерватыўную ліберальную афарбоўкі. Таму электарат іх не сталы, за выключэннем толькі пэўных груп насельніцтва. Так, напрыклад, негры звычайна галасуюць за дэмакратаў, урад якіх нясе больш сацыяльных гарантый для бяднейшых слаёў насельніцтва. Уплывовая габрэйская абшчына галасуе за таго, хто паабывае большую падтрымку Ізраілю і г. д.

Уплыў сацыял-дэмакраты ў ёўрапейскіх краінах грунтуецца на добра арганізаваных і стабільных партыях, якія карыстаюцца сталаю падтрымкаю пэўных сацыяльных груп. Інтэрэсы партыі і адпаведных слаёў насельніцтва для сацыял-дэмакратаў вышэйшы закон. Моцнаю апораю для іх з'яўляюцца прафсаюзы, абароне правоў каторых сацыял-дэмакраты аддае шмат увагі.

Хрысціанска-дэмакратычныя партыі вельмі часта карыстаюцца назовам народная, альбо, нават, не партыя, а саюз, рух, што сведчыць і аб большай рыхласці партыйных арганізацый і аб іх арыентацыі на ўсе слоі грамадства. У сваёй дзейнасці хрысціанская дэмакратыя абапіраецца ў першую чаргу на грамадскія аб'яднанні моладзі, жанчын, прадпрымальнікаў, рабочых, якія прызнаюць хрысціянскую мараль і сацыяльнае вучэнне асноваю светапогляду. Падыход хрысціянской дэмакратыі да грамадства, як да складанай іерархічна арганізаванай супольнасці, паспрыяў у пасляваенай Еўропе значнаму ўзбагачэнню і разнастайнасці грамадска-палітычнага жыцця.

**3. Ідэялогія і грамадскае жыццё.** Звязуючым, арганізуючым пачаткам любога грамадства з'яўляецца пануючая ідэялогія, светапогляд. Раней мы разгледзелі гістарычны працэс утварэння трох галоўных накірункаў сучаснай грамадска-палітычнай думкі. Засталося толькі ахарактарыхаваць вынікі, рэальны стан духоўнага жыцця ў краінах рознай палітычнай арыентацыі.

Згадвалася ўжо раней, што веравызнаўчою асноваю ліберальнага светапогляду з'яўляецца пратэстантызм. Адзначым толькі два з дагматычных палажэнняў гэтага накірунку хрысціянства, якія на нашу думку, прычыніліся да харэктэрных асаблівасцей духоўнага жыцця ў грамадстве ліберальнага тыпу. Гэта дагматы аб апраўданні вераю і аб перадвызначанасці. Апошні харэктэрны толькі для кальвіністкіх накірункаў пратэстантызму, якія пашыраны, напрыклад, у ЗША.

— 32 —

Дагмат аб апраўданні чалавека асабістаю вераю веё да адмаўлення царкоўнай арганізацыі, яе кантролю над працэсамі выхавання і адукацыі, духоўным жыццём народу. Натуральным вынікам змагання пратэстанцкіх веравызнанняў з кананічным хрысціянствам сталі такія агульнапрынятые ў дэмакратычных краінах прынцыпы, якія аддзялянне царквы ад дзяржавы і роўнасці ўсіх веравызнанняў у грамадстве, секулярызацыя навукі, адукацыі і ўсіх відаў мастацтва.

Дагмат аб перадвызначанасці, наканаванасці лёсу кожнага чалавека, паспрыяў да змякчэння сацыяльнай напружанасці ў перыяд ранняга капіталізму і прывёў да ўкаранення ў сацыяльнай псіхалогіі гранічнага індывідуалізму, адмовы прынцыпу сацыяльнай адказнасці асобы, да ўтварэння раз'яднанага, атамізаванага грамадства, дзе кожны сам па сабе.

Веравызнаўчая пратэстанцкая рэвалюцыя прывяла не толькі да істотных перамен у менталітэце грамадства, яго духоўным жыцці, але і цалкам памяняла ролю мастацтва. Програмнае, мэтанакіраванае ў выхаваўчым сэнсе, высокаэстэтычнае мастацтва, якое падтрымлівалася царквою і арыстакратыяй у пратэстанцкіх краінах, памерла. Яно стала замяшчацца індывідуалістичным мастацтвом рамяством, якое падпарадкоўвалася тым жа самым законам рынку, як і іншыя сферы вытворчасці. Змяніліся сацыяльныя заказы і крыніцы фінансавання мастацкай дзейнасці. Яна стала арыентавацца на густы і патрабаванія буржуазіі (мяшчан). Паступова ў гэтым мастацтве запанавалі самыя непатрабавальныя густы, што і прывяло да ўзнікнення поп-арта—танных, масавага і прымітыўнага віда мастацкай дзейнасці, разлічнага толькі на тое, каб паказытаць нервы. Не дзіва, што ў ёўрапейскіх краінах, якія захавалі традыцыі высокапрафесійнага і сацыяльна адказнага мастацтва, распаўсюджанне агрэсіўнай масавай культуры выклікала ў пасляваенныя гады грамадскі пратэст і цэлую сістэму дзяржаўных мер па абароне сваёй нацыянальнай культуры. Не дзіва і тое, што многія дзеячы мастацтва з былога СССР, якія былі выхаваны ў традыцыях класічнага мастацтва, вельмі лёгка заваёўвалі вялікую папулярнасць у ЗША, дзякуючы свайму прафесіяналізму.

Ідэялогія і культурная палітыка хрысціянской дэмакратыі не патрабуе такой разгорнутай харэктарыстыкі, паколькі яна загрунтувана на кананічным хрысціянстве, якое значна лепш знаёмае нашаму чытачу. Прызнаючы выхаваўчую ролю мастацтва і неабходнасць падтрымкі культурнай традыцыі хрысціянская дэмакратыя прызнае ролю дзяржавы і грамадской супольнасці ў духоўным жыцці народа. Пасля вайны ў ёўрапейскіх краінах былі затрача-

— 33 —

ны вялікія сродкі на аднаўленне і рэстаўрацыю гістарычных помнікаў, якія былі разбураны альбо стаялі закінутымі. Былі адраджаны многія традыцыйныя мясцовыя святы-фестывалі, а агульнахрысціянскія — Вялікдзень і Каляды — сталі дзяржаўнымі.

Вельмі цікаваю з'яўляецца практыка стварэння новых традыцый, такіх як снеговыя, тэатральныя ды кінафестывалі, дзе вызначаюцца лепшыя дасягненні года ў мастацтвах, якія маюць масавы характар. Пры гэтым акцэнт ставіцца на адборы лепшых твораў, якія робіцца прызнанымі аўтарытэтамі. У адрозненне ад таго, што мы бачым, напрыклад, у Галівудзе, дзе крытэрыямі з'яўляецца каравы поспех фільма ды індывідуальная дасягненне рэжысёра, апаратара, сцэнарыста, акцёраў.

Пабываўшы нядаўна ў Бельгіі, я быў здзіўлены строгасцю, амаль рыгарычнасцю тэлепраграм, якіх там 15. Нікага культуры жорсткасці, эротыкі, разбэшчанасці — ўсяго таго, пра што можна было прачытаць у савецкай прэсе. Высветлілася, што характар тэлепраграм канцэртаў ўпрыгожаны грамадскім камітэтам, які можа ўзбудзіць судовую справу супраць тэлекампаніі, калі яе перадачы наносяць шкоду грамадскай маралі альбо выхаванию маладога пакалення. Ці можна сумнявацца ў tym, што камітэт на 100% выіграе такую справу, бо прысяжныя ў судзе — гэта тыя ж грамадзяне, чью думку камітэт адлюстроўвае.

У святочныя дні, што ў нас называюцца Кірмішамі, на вуліцах старой часткі гораду адбываюцца масавыя гулянні. Граюць невялікія аркестры, альбо асобныя музыканты, мастакі малююць працу на асфальце. Тут жа са шматлікіх латкоў, у невялікіх крамах прадаюць сувеніры, мастацкія вырабы і, зразумела, піва, ваду, прысмакі. Аднойчы, калі поўдня, давялося мне апынуцца на пешаходнай вуліцы ў цэнтры Брюсселя. Над натоўпам, які расцікаўся па крамах, што зімой засяпалі спрэс памяшканні першых паверхаў, гучала арганная меса Баха.

Магчыма, што гэта не лепшы варыянт прапаганды класікі. Але ўлічваючы, што ў Заходній Еўропе колькасць людзей, якія рэгулярна наведваюць багаслужбу, працягвае падаць, нельга не адзначыць, што дзяржава, грамадская супольнасць робяць усё магчымае, каб не парвалася повязь часу, каб бруілася жыватворная крыніца культурнай традыцыі.

Індэферэнтнае, а часам атэістычнае, стаўленне прыхільнікаў сацыял-дэмакраты да рэлігіі вызначае і адметнасці сацыял-дэмакратичнай культурнай палітыкі. Яна адрозніваецца падтрымкай у першую чаргу савецкай і грамадска-актыўнай мастацкай дзейнасці, талерантнасцю ў адносінах да масавай культуры ліберальнага

тыпу. Наогул, духоўная культура займае адносна невялікае месца ў дзейнасці сацыял-дэмакратычных партый. У адрозненне, напрыклад, ад вялікай увагі, якая надаецца падтрымцы навукова-тэхнічнага прагрэсу.

**4. Сацыяльная абароненасць.** Класічны лібералізм не надаваў гэтай праблеме ніякай увагі. Дапускалася выключна прыватная дабрачыннасць ды намаганні рэлігійных груповак. Выразным прыкладам тут з'яўляецца дзейнасць Арміі выратавання, якая апекавала начлеккамі, бясплатнымі сталоўкамі для старых, інвалідаў, беспрацоўных.

Але пад уздзеяннем грамадскіх канфліктаў у еўрапейскіх краінах у краінах класічнага лібералізму за апошнія паўстагоддзя была выпрацавана свая арыгінальная сістэма сацыяльнай абароны. Яе кіруючы прынцып можна сформуляваць так «зарабі сабе сам». Па гэтаму прынцыпу арганізаваны сістэмы пенсійнага забеспячэння і страхавой медыцыны. Таксама як і шырока ўкаранёная практыка доўгатэрміновага крэдытавання на набыццё жытла і каштоўнага бытавога абсталявання. Такая практыка жорстка крытыкавалася камуністычнай пропагандай. Разам з tym нельга не признаць, што яна не толькі стварае лёгкадаступную магчымасць для маладых людзей пачынаць сваё працоўнае жыццё ў прыстойных умовах, але і змяншае цяжкасць працоўнай сілы, пагрозу страйкаў і вытворчых канфліктаў. Хаця, безумоўна, абмяжоўвае свабоду выбара чалавека. Да таго ж яна дзейная ў сітуацыі, калі прапанова деравышае попыт, чаго зразумел няма ў краінах з разбуранаю альбо слабаю гаспадаркаю.

Сацыял-дэмакратичная палітыка сацыяльнай абароны носіць выразныя прыкметы ўраўнілаўкі. Вялікая роля адводзіцца дзяржаве, якая стварае адпаведныя фонды за кошт падаткаабкладання вытворчасці. Стварэнне бясплатнай сістэмы адукацыі, медыцынскага абслугоўвання ёсьць мэта гэтай палітыкі, цалкам натуральная для партый, якія лічаць сваёю базаю найменш забяспечаныя слоі грамадства. Адвартным бокам такой пілітыкі з'яўляецца абніжэнне ўзроўня адпаведных паслуг (медычных, адукацыйных) і адмоўны ўплыў на сферу вытворчасці высокіх падаткаў, неабходных для яе фінансавання.

Падыход народных і хрысціянска-дэмакратычных партый у гэтым пытанні бліжэй да ліберальнай канцепцыі, асабліва ў высокараазвітых краінах. Тым больш, што гэтаму спрыяе эканамічная палітыка, скіраваная на падтрымку мелкатаварнай вытворчасці. Але стабілізуючая роля дзяржавы не выключаеца.

яна бярэ на сябе галоўны цяжар сацыяльнай абароны ў бедных краінах разам з дабрачыннымі фондамі, у стварэнні якіх дзяржава бярэ чынны ўдзел. Перанясенне цяжару такой дзеянасці на фонды забяспечвае мэтанакіраваную дапамогу людзям, якім яна неабходна. Але поспех у дзеянасці такога механізму ў вялікай ступені залежыць ад маральнасці персаналу фондаў.

**5. Нацыянальнае пытанне.** Переходзячы да разгляду таго месца, якое займае нацыянальнае пытанне ў сістэме светапоглядных каштоўнасцей і палітычных прыярытэтаў сучасных дэмакратычных партый, трэба зрабіць некалькі агульных заўваг.

Нацыянальнае пытання не існуе ў краінах з монанацыянальным складам насельніцтва. У гэтым выпадку грамадская супольнасць супадае з культурнаю. Іншая справа, калі дзяржава шматнацыянальная. Тады паўстае асабістая і палітычная праблема выбару прыярытэтаў, вырашэнне якой адрозніваецца досыць широкай варыябелнасцю нават у межах адной ідэалагічнай канцепцыі.

Асаблівую вастрыню нацыянальнае пытанне набывае для імперыі — краін, утвораных сілаю зброі, у пераходныя перыяды іх станаўлення ці распаду. Таму для многіх нашых сучаснікаў сёння яно выглядае ледзьве не найважнейшаю праблемаю. Пры гэтым некаторыя схільныя забываюць, як многа людзей зацікаўлена ў стварэнні штучнай міжнацыянальнай напружанасці, асабліва сярод тых, хто губляе з распадам імперыі нешта істотнае для сябе. Дзяякуючы дзеянасці такіх людзей канфлікты, якія маюць на самой справе сацыяльную прыроду, набываюць выгляд міжнацыянальных, таму што зацікаўленым групоўкам выгадна маскіраваць свае сапраўдныя інтарэсы інтарэсамі нацыянальнай меншасці. Прыкладаў такога замяшчэння сутнасці грамадскіх канфліктаў у краінах, паўстаўших на абшарах былога СССР, сёння мы можам знайсці большым дастаткова.

Таму ў нацыянальным пытанні сёння шмат блытаніны. Але з яе вынікае адно бяспрэчнае — і нацыяналісты і інтэрнацыяналісты признаюць права чалавека на культурную тоеснасць адным з найвышэйших правоў асобы. І, як слушна вучылі марксісты, чалавек гартуе сваю тоеснасць у нацыянальным па форме культурным асяродку. Такім чынам, нацыянальнае пытанне — гэта пытанне суадносін культурнай і грамадской супольнасці. Альбо суадносін правоў асобы і правоў грамадства — той самай кардынальнай культуралагічнай апазіцыі — супярэчнасці, якая на маю думку і з'яўляецца рухаючай сілаю гісторыі.

Зразумела, што як старажытныя цывілізацыі калектывісцкага

тыпу, так і сучаснае грамадства «рэальнага сацыялізму» аддаюць рашучую перавагу інтарэсам дзяржавы, якая для іх уласабляе грамадскую супольнасць. Натуральная, што гэткія дзяржавы заўсёды праводзілі і праводзяць палітыку нівеліроўкі, дэнацыяналізацыі трапіўшых у іх арбіту малых народаў. Калектывісцкі светапогляд — гэта заўсёды шавіністичны светапогляд, незалежна ад таго, кім ён распаўсюджваецца — прадстаўнікамі «старэйшага брата» з Масквы, ці нацыянал-сацыялістамі з Берліну. Дарэчы, германскі нацыянал-сацыялізм дакладней было б назваць сацыял-шавінізмам з-за той рашучай перавагі, якая надавалася гэтай партыяй нацыянальным інтарэсам выключна германскага народу. Такога ж самага вызначэння заслугоўвае і КПСС, якая пад шыльдаю стварэння «новай гістарычнай супольнасці — савецкага народу» праводзіла гвалтоўную палітыку русіфікацыі, добра разлічаную і доўгатэрміновую, якая ўключала ў сябе кадравы контроль над адукацияй, навукай і мастацкай культурай. Так, на Беларусі 134 найбольш адказныя пасады пры камуністах замяшчаліся адданымі імперскімі служкамі выключна па пропанове ці са згоды крамлёўскага кіраўніцтва. Сістэма адукациі русіфіковалася, пачынаючы з дзіцячых садкоў і да ВНУ. А навука і духоўнае жыццё кастрыравалася такім чынам, каб «манкуртызаваць» насельніцтва, пазбавіць яго гістарычнай памяці, самапавагі і пачуцця нацыянальной годнасці. Гэта сістэма культурнага генацыду пакінула жахлівая вынікі, пераадолець якія і ёсьць мэта БНФ «Адраджэнне».

З другога боку, для класічнага лібералізму характэрна іншая форма «зняцця» нацыянальнага пытання — касмапалітызм. Выдатны прыклад — Паўночная Амерыка. Але гэта фактычна адзіны прыклад наднацыянальнай ліберальнай краіны, які часта бlyтае прыхільнікам ліберальнай дактрині. Больш того ў XIX стагоддзі многія ліберальныя партыі нараджаліся як нацыянальныя ліберальныя. Шырока вядомыя прыклады Фінляндыі і Швейцарыі, дзе існуе адпаведна 2 і 4 дзяржаўныя мовы, пацвярджаючы хутчэй ту юнітарную ролю, што аддае лібералізму нацыянальнай тоеснасці, а зусім не сведчаць аб індэферэнтнасці да нацыянальнага пыгання, які часта думаюць, паколькі ў кожнай з дзяржаўных моў у гэтых краінах ёсьць свае аўтахтонныя носьбіты.

Калі ж іншамоўных аўтахтонаў у краіне няма, то нягледзячы на моцныя імпульсы з боку ліберальнай эканомікі ніколі і нідзе не паўстае нават пытанне аб наданні статусу дзяржаўнай якой-небудзь мове «міжнародных зносін» — ангельскай, німецкай, французскай ці эсперанта. Больш того, у гістарычным плане менавіта пратэстанцкія веравызнанні выклікалі, пачынаючы з XVI ст., роск-

віт нацыянальных моў народаў Еўропы, ператварэнне з моў «простых» у мовы навукі, філасофіі, мастацства.

Таму даволі распаўсюджаная думка, быццам бы лібералізм касмапалітычны па сваёй прыродзе, відавочна памылковая. Касмапалітызм — гэта характарыстыка нацыянальнай палітыкі ліберальных імперый, да разраду якіх відавочна адносяцца ЗША. Гэтым і тлумачыцца дзіўны на першы погляд факт, што Прэзідэнт ЗША Д. Буш не адразу і без усялякага энтузіязму падтрымаў працэс сувэрэнізацыі рэспублік былога СССР ды СФРЮ. Але і заплаціў за гэта стратай падтрымкі ў час выбарчай кампаніі з боку шматлікай эміграцыі з краін Усходняй і Цэнтральнай Еўропы.

Пазіцыя партый хрысціянска-дэмакратычнай арыентацыі вызначаецца прынцыпам субсідзіарнасці, пра што ўжо было сказана вышэй. Кожная нацыянальная меншасць мае права не толькі на нацыянальна-культурную аўтаномію, але і на падтрымку з боку дзяржавы нацыянальных школ і культурных устаноў. Але толькі аўтахтонная нацыянальная меншасць мае права на дзяржаўнасць сваёй мовы.

Такая блізкасць у падыходах да нацыянальнага пытання з боку ліберальных і хрысціянска-дэмакратычных партый тлумачыцца тым, што хрысціянская дэмакратыя як палітычнае вучэнне складалася на аснове светапогляду рыма-каталіцкай царквы. У сваю чаргу, пратэстантызм, як веравучэнне, адгалінаваўся ад рыма-каталіцкай царквы. Антрапалогія (што азначае вучэнне аб чалавеку) апошній значна больш распрацаваная, чым у межах усходне-праваслаўных веравызнанняў. Каталіцызм не толькі признае недатыкальной пэўную сферу правоў асобы, але і лічыць неабходным актыўны ўдзел царквы ў грамадскім жыцці, признаючы тым самым, што сфера палітыкі не можа быць па-за межамі царкоўных упłyvaў. Ужо больш 100 гадоў, як сталі з'яўляцца папскія энцыклікі, прысвечаныя разгляду і рэлігійнай ацэнцы многіх актуальных грамадска-палітычных пытанняў і працэсаў. Яны ў значнай ступені і паспрыялі афармлению хрысціянской дэмакратыі як палітычнай плыні.

Неабходна адзначыць, што ўсходне-праваслаўная цэрквя, у тым ліку і РПЦ, адрозніваюцца значна большай палітычнай індэрэнтнасцю, абмяжоўваючы свой ўдзел у грамадскім жыцці звычайнай падтрымкай існуючай улады і скіроўваючы свае намаганні галоўным чынам на справу маральнага ўдасканалення вернікаў. Гэта канцепцыя, т. з. цэзарапапізм, што азначае залежнасць духоўнай улады ад свецкай, склалася гістарычна ў Візантыі, але най-

больш паслядоўна была рэалізавана ў Расейскай імперыі. Тут, пачынаючы з Пятра I да 1917 г., наогул адсутнічаў інстытут патрыаршынства, а ўсімі рэлігійнымі справамі займалася Свяшчэнны Сінод па Чале з дзяржаўным службоўцам — оберпракуорам, якога прызначаў імператар. Гэтая адданасць існуючай уладзе захавалася ў РПЦ і да сённяшняга дня. Лёгка заўважыць, напрыклад, што дэпутат Вахрамеев (мітрапаліт Філарэт) звычайна галасуе, як іаменклатурная большасць дэпутатаў сённяшняга Вярхоўнага Савету.

Заходніе хрысціянства на працягу тысячи гадоў сярэднявечча прычынілася да ўтворэння Еўрапейскай супольнасці хрысціянскіх народаў. Папам удалося адстаяць незалежнасць духоўных улад ад уладаў свецкіх. Магчыма па гэтым прычыне імперыі на Захадзе Еўропы ніколі не былі ні доўгатрывалямі, ні такімі жорсткімі, як на Усходзе. І пакуль Беларусь была Еўрапейскай краінай, яна не ведала нацыянальных і веравызнаўчых канфліктаў. Нічога подобнага, напрыклад, на ганеніі супраць стараабрадцаў, ці іншых сектантаў у Рәсей, у Беларусі не было. Не ведалі мы і мяжы аселасці і габрэйскіх пагромаў. Да таго часу, пакуль не стала наша краіна паўночна-заходній правінцыяй Расейскай Імперыі.

Нацыянальная і рэлігійная меншасць у Вялікім Княстве Літоўскім, Рускім і Жамойцкім, а потым і ў Рэчы Паспалітай карысталіся роўнымі юрыдычнымі правамі, а прадстаўнікі хрысціянскіх канфесій — і палітычнымі. Габрэі і мусульмане карысталіся правамі юрыдычнай і культурнай аўтаноміі. Усё гэта і прывяло да такой нязыклай для расейцаў талерантнасці і раҳманасці беларусаў у пабытовых умовах. Гэтыя якасці, як паказала сучасная гісторыя, вельмі карысныя ў свеце, які губляе былу нацыянальную замкнёнасць. Але яны зусім не пярэчаць і імкненню беларусаў да адражэння і ўмацавання сваёй нацыянальнай культуры.

Гэта імкненне цалкам адпавядае тым нормам, якія існуюць у цывілізаваным свеце, што я і імкнуўся паказаць у гэтым апошнім раздзеле.

Зразумела, што пароўнальны разгляд можна працягваць і далей. Але я спадзяюся, што прыведзеных прыкладаў дастаткова, каб ахарактарызаваць тыя нямногія карынальныя прынцыпы, якія і ўтвараюць аснову трох галоўных, разгледзеных вышэй, палітычных (і светапоглядных) накірункаў.

Кожны з Вас мае магчымасць самастойна вызначыць, да якой плыні бліжэй палітыка БНФ. Для гэтага дастаткова ўважліва прачытаць нашую Праграму, эканамічную канцепцыю і іншыя даку-

манты. Але мне здаецца даволі відавочным, што як шырокі фронт, мы маем галоўны накірунак, які не можа не супадаць з хрысціянскай дэмакратыяй — цэнтрысцкім накірункам у сучасным палітычным спектры. Пра гэта гаворыць і актыўная дзейнасць Аб'яднанай дэмакратычнай партыі Беларусі, якая прытрымліваеца прынцыпаў лібералізму, з аднаго боку, і Беларускай сацыял-дэмакратычнай грамады — з другога.

Робячы прыведзены вышэй аналіз, я імкнуўся да максімальнай аб'ектыўнасці і неперадузятасці. Але ўпэўнены, што прыхаваць свае хрысціянска-дэмакратычныя сімпаты мне не ўдалося. Апраўдае мяне толькі тое, што я перакананы, як у адпаведнасці прынцыпаў хрысціянской дэмакратыі нашай традыцыйнай культуры, так і ў найбольшай палітычнай перспектыве гэтай плыні ў будучай дэмакратычнай Беларусі.

## ДЭМАКРАТЫЯ, ЯК МЫ ЯЕ РАЗУМЕЕМ

(Даклад на Сойме БНФ «Адраджэнне» 13 ліпеня 1991 г.)

Слова дэмакратыя ўтворана са спалучэннем дзвюх грэцкіх слоў: дэмас — народ і кратыя — ўлада. Яно азначае такую палітычную сістэму, дзе найвышэйшы дзяржаўны закон — воля народу. Здавалася б, усё проста — ўсім вядомыя цывілізаваныя сродкі выяўлення народнай волі. Гэта выбары народных прадстаўнікоў у вяроўны орган улады, які прымае законы для рэгулявання грамадскага жыцця ў межах краіны і такіх жа прадстаўнікоў у мясцовыя органы ўлады, якія вырашаюць пытанні гаспадарчага жыцця рэгіёну.

Аднак нават у гэтым вельмі спрошчаным накідзе механізму функцыявання дэмакратыі лёгка заўважыць небяспеку, якая ёй пагражае: законы фармуюцца тымі людзьмі, якія абіраюцца... па закону. Так паўстае парочнае кола, якое ў такой жа ступені невырашальнае, як і славуты парадокс — што раней, курыца ці яйка. Прырода ж чалавека недасканалая і заўсёды раней ці пазней з'яўляюцца людзі, якім вельмі карціць так змяніць законы, ці парадак іх ужывання, каб ўлада пастаянна захоўвалася ў іх руках, ці ў руках іх сваякоў і аднадумцаў. Таму вельмі часта, як сведчыць гісторыя, на глебе дэмакратыі паўставала алігархія — ўлада клана, партыі, саслоўя. Пры гэтым галоўныя каштоўнасці дэмакратыі — свабода, роўнасць грамадзян перед законам і роўнасць іх магчымасцей спляжваліся і пераўтвараліся ў сваю процілегласць — несвабоду, няроўнасць і беззаконне. Усталёўвалася палітычная манаполія, якая вяла да безадказнасці ўладаў, да нахабнага парушэння законаў, ці іх змены на карысць кіруючай праслойкі і ў рэшце рэшт да некампетэнтнасці кіраўніцтва, якая выяўлялася альбо ў развале гаспадаркі, альбо ў маральным занядзе, альбо ў ваенным паражэнні, што ў выніку адно і тое ж.

Усе гэтыя прыкметы грамадскага крызісу мы бачым і адчуваём на сабе, на прыкладзе камуністычнай алігархіі. Яна ўчэпіста трymае ўсе кіруючыя рычагі і ні ў якім разе не згодна іх адпусціць

— хоць тут трава не расці! Яна стварыла наменклатуру — тыпова мафіўшную структуру — кола людзей, павязаных паміж сабою агульной хлуснёй: агульным прававым ніглізмам, агульнымі злачыствамі і агульным страхам адказнасці, які ў апошнія часы цэментуе іх еднасць значна лепш, чым камуністычна ідэялогія.

Але і алігархія не з'яўляецца ўстойлівой палітычнай формай. Прадстаўнікі кіруючых кланаў ва ўмовах крызісу вымушаны, як павукі ў банды, змагацца за аднаасобную ўладу. Так алігархія параджае дыктатуру, альбо, калі яна не носіць абмежаваны ў часе характар — тыранію. Тыран, наогул, адмятае законы і ягоная воля становіща найвышэйшым законам. У такіх умовах не застаецца нічога немагчымага. Можна сеяць кукурузу за паліярным кругам і паварочваць сібірскія рэкі на поўдзень. Становішча чалавека ў такой краіне мала чым адрозніваецца ад становішча дзяржаўнага раба. Жыццё асобы губляе якую-небудзь каштоўнасць, мае значэнне толькі колькасць насельніцтва, а права чалавека становішца перашкодаю на шляху здзяйснення рэальных альбо ўяўных планаў.

Тыран, калі яму пашанцуе, можа ўтварыць наследную манархію. Можна смела сказаць, што калі б Сталін быў больш шчаслівым у прыватным жыцці, то краіна Саветаў пераўтварылася б у камуністычную манархію з абіраемым манархам з дынастыі Дзугашвілі. Падобна тому, як гэта было на Гаіці, а зараз адываеца ў КНДР і на Кубе. Ідэялогія пры гэтым не адыгрывае ніякай ролі, акрамя таго, што вызначае кола асоб, якім даверана ажыццяўляць «канстытуцыйнае» афармленне волі тырана.

Дарэчы кажучы, на думку старажытных філософоў, форма арганізацыі палітычнага ладу грамадства ва ўмовах наследнай манархіі лічылася адной з найлепшых, калі на чале дзяржавы знаходзіўся адукаваны і маральны чалавек. Яна спыняла барацьбу за ўладу, якая характэрная для дэмакратыі і алігархіі, абмяжоўвала палітычныя амбіцыі, спрыяла ўстойлівасці заканадаўства. Стабільнасць у грамадстве вяла да росквіту гаспадарчай дзейнасці і ваеннай магутнасці дзяржавы. Тому ад манархіі — адзін крок да імперыі, з характэрнымі для яе захопамі суседніх краін. Паняволенне цэлых народаў вяло, зразумела, і да далейшага абмежавання правоў грамадзян метраполіі, а разам з тым да замаруджання гаспадарчага ды сацыяльнага развіцця.

Вельмі характэрны ў гэтых адносінах прыклад Брытанскай Імперыі, якая нягледзячы на глыбокія дэмакратычныя і культурныя традыцыі ангельшчыны, выгаднае геаграфічнае становішча і шчаслівы гістарычны лёс здолела прыняць выклік сучаснай цывіліза-

цы і пераадолець адставанне ў тэмпах тэхнічнага развіцця і росту дабрабыту, толькі пасля распуску імперскіх структураў.

Такім чынам, характэрны для манархічнай формы ўлады кансерватызм, таксама аказаўся неспрыяльным для нармальнага (вольнага) развіцця грамадства. Таму, нягледзячы на тое, што форма абсолютнай манархіі была пануючай у Еўропе, з XVI ст. распачаўся перыяд дэмакратычных рэвалюцый, якія вярталі ў жыццё асноўныя нормы народаўладдзя.

Зразумела, што гэтае вяртанне адбывалася з улікам таго, што напрацаваў чалавечы разум і гістарычная практика на працягу тысячагоддзяў. Плён жа гэтай працы зводзіўся галоўным чынам да дзвюх прынцыпаў: падзелу ўлады і неабходнасці маральнага заканадаўства. Прынцып падзелу паміж дэмакратычна абранымі органамі ўлады быў вядомы яшчэ ў старажытнай Рымскай рэспубліцы. Яны мелі сенат — вышэйшы заканадаўчы орган, консулаў, якія ўзначальвалі выкананую і ваенную ўладу, і Інстытут народных трывунаў, што ажыццяўляў контрольныя і судовыя функцыі. Падзел ўлад вядомы нам і з нашай гісторыі. У Полацкім княстве заканадаўчую ўладу сканцэнтравала веча. Князь, які абіраўся вечам, быў галавою выкананай ўлады. Таксама і ў Рэчы Паспалітай поўнаўладдзе манарха было абмежвана Соймам з яго славутым «ліберум вета» — правам адхілення рашэння голасам аднаго пасла.

Колькі можна прачытаць кпінаў з гэтага «ліберум вета», асабліва ў рускамоўнай гістарычнай літаратуры. Але нельга прыдумаць лепшага механізму абароны інтэрэсаў меншасці. І сёння, калі наша грамадства перажывае такі складаны супярэчлівы перыяд, усё часцей гучаць заклікі да кансенсусу (згоды) — ліберум вета навыварат. І калі задумашца пра лёс такіх штучных аб'яднанняў, як СССР ці Югаславія, то здаецца, заканадаўчае замацаванне ліберум-вета — адзіна рэальная шлях да захавання гэтых супольнасцей.

Але прынцып падзелу ўлады таксама аказаўся недастатковым і хрысціянства прынясло з сабою прынцып маральнасці заканадаўства. Раней яно насыла назоў натуральнага права і грунтавалася на глыбокіх светапоглядных перакананнях грамадзян. Гэта цалкам па-за юрыдычны комплекс правоў і прававых нормаў, якія з'яўляюцца для кожнага дэмакратычнага заканадаўства. Гэтыя права не абмяркоўваюцца і не абмяжоўваюцца, як арганічныя прыродзе чалавека. У гістарычным плане зусім нядаўна кампендыум натуральных правоў быў сформуляваны і ўхвалены ААН у выглядзе «Усеагульнай Дэкларацыі правоў чалавека»

(1948 г.). І няма лепшага юрыдычнага доказу недэмакратычнасці «савецкай дэмакратыі», чым яе неадпаведнасць гэтай Дэкларацыі.

Акрамя гэтых двух фундаментальных прынцыпаў творцы сучаснай дэмакратыі паспрабавалі аб'яднаць свабоду і роўнасць правоў грамадзяніна з устойлівасцю і эфектыўнасцю выканання ўлады, харктэрнаю для манархіі. Так нарадзіўся Інстытут Прэзідэнцства. Прэзідэнт-чалавек, якога абірае ўсё насельніцтва, які ўзначальвае выкананую ўладу і нясе ўсю адказнасць за вынікі свайго кіравання. Найбольш яркія прыклады прэзідэнцкіх рэспублік даюць ЗША і Францыя. Тыпалагічна да іх блізкія канстытуцыйныя манархіі ў Англіі і Іспаніі. У новых дэмакратычных дзяржавах Германіі і Італіі функцыі прэзідэнта абмежаваны канцретным за выкананнем канстытуцыі, г. з. маральнасці заканадаўства і выкананія ўлады. Прэзідэнцкую форму праўлення выбралі і ўсе новыя дэмакратыі Усходняй Еўропы.

Вяртаючыся ў нашу краіну, трэба зазначыць, што расейскі царызм не паспей пераўтварыцца ў канстытуцыйную манархію. Яго змяніў тыранічны рэжым Сталіна. Пасля яго смерці барацьба паміж камуністычнымі кланамі і жах перад крываваю дыктатураю прывялі да ўсталявання класічнага алігархічнага рэжыму, які набыў найбольш чыстыя формы пры Брэжневе, калі ад дзяржаўнага пірага рвалі і цягнулі ў свае кішэні ўсе, хто толькі гэтага жадаў. Грамадская мараль была спляжана, а гаспадарка хутка пайшла да свайго развалу. Алігархія — найгоршая форма дзяржаўнага ладу і можна зразумець нават тых старых людзей, якія лічаць брэжнёўшчыну горшай за сталіншчыну. Тады існавала хоць нешта аддалена нагадваючая сцыяльную справядлівасць і злодзеяў часам чакала жорсткае пакаранне. Праўда, такая ацэнка гісторыі харктэрна для той меншасці, да якой не дасягвалася крывавая лапа тырана, альбо хто сам карыстаўся з «пракрывацій» — дармовай працы зняволеных і маёмасці растроўляных.

Імкнучыся аздаравіць сістэму камуністычнай алігархіі і спыніць рух да эканамічнага краху М. Гарбачоў увёў некаторыя дэмакратычныя паслабленні. Прайшлі «свабодныя» выбары, але па законах, распрацаваных алігархіяй. Таму мы і атрымалі недзеязольныя Саветы, якія прымаюць амаральнія законы і нічога не могуць зрабіць з «прывлечымі» наменклатуры, а фактычна супрацьзаконным узбагачэнні пануючага класа. Больш того, гэты працэс хутка набірае тэмп. І мы толькі глядзім, як сын другога сакратара ЦК КПБ А. Камая залязае ў дзяржаўную кішэню, але склонены за руку, плаціць штраф у памерах каля 1% ад памеру афёры.

М. Гарбачоў становіцца Прэзідэнтам, але абапіраючыся не на волю грамадзян, а на згоду напалоханых кланаў наменклатуры. Таму выкананія ўлада не становіцца ні больш эфектыўнай, ні больш адказнай. Яна па ранейшаму ўсе цяжкасці крызісу перакладае на плечы працоўных, не можа выпрацаваць больш-менш рэальнага плану эканамічнага адраджэння і дасягнення грамадска-га міру.

Нашае грамадства, адкінуўшы тыранію, ніяк не можа зрабіць крок у дэмакратыю. Прычына гэтага ў тым, што не пазбаўлена рэальнай палітычнай і эканамічнай ўлады камуністычная алігархія. Яе існаванне і ёсць адзінай і вычарпальнай прычына той небяспекі, якая навісла над нашым народам. Справа ў тым, што гісторыя пазбаўлена перадвызначанасці, як у гэтым нас доўга пераконвалі марксісцка-ленінскія тэарэтыкі. Яна робіцца людзьмі, якім уласціва свабода волі. І ў кожны гістарычны момант існуе магчымасць альбо павярнуць назад да тыраніі, альбо пайсці наперад да дэмакратыі і незалежнасці.

Зараз набліжаецца такі вырашальны момант. Мяркуючы па памерах камуністычнай большасці ВС БССР на восеньскую сесію ізноў развярнуцца баталіі вакол прэзідэнцства ў Беларусі. Як вынікае з вышэйсказанага, сам гэты факт не ўяўляе небяспекі для справы дэмакратыі. Усё залежыць ад таго, ці здолеюць дэмакратычна настроеныя грамадзяне нашай рэспублікі, якія адваргаюць шлях да камуністычнай дыктатуры, аб'яднаць свае сілы і ва ўмовах дзеяння антыдэмакратычных законаў, эканамічнага і інфармацыйнага панавання камуністычнай наменклатуры перамагчы ва ўсегульнных выбарах.

Такая перамога магчымая — хутка спее ў палітычных адносінах рабочы клас Беларусі, абуджаецца вёска. Многае будзе залежаць ад актыўнасці адукаваных, свядомых людзей і моладзі, бо вырашаему ў першую чаргу яе лёс, яе магчымасць стаць вольнымі, годнымі людзьмі. І, зразумела, ад асобы дэмакратычнага кандыдата. Яна павінна быць адна і вядомая ўсім народу Беларусі. Гэта павінен быць маральна чысты чалавек, які ніколі не быў звязаны з наменклатурнаю мафіяй. Зразумела, шырока адукаваны і з палітычным вопытам. Ён павінен увасабляць лепшыя якасці беларускага народа — талерантнасць і стойкасць адначасова, гарачую любоў да сваёй радзімы і самаахвярнасць. Ён павінен параджаць у людзей веру ў магчымасць перамогі і ведаць, як яе дасягнуць.

Канешне, лёс першага дэмакратычнага Прэзідэнта Беларусі не будзе зайдросным. Яго чакае цяжкая праца, супраціўленне

наменклатуры і неверагодная адказнасць. Справа сумлення кожнага дэмакрата аказаць яму дзейную і бескарыслівую падтрымку. Справа кожнага сумленнага прафесіянала прапанаваць яму сваю дапамогу. Гістарычна велічнасць гэтай справы вызначаеца глыбінёй нашага нацыянальнага заняпаду. Але я глыбока веру ў тое, што наш народ, які стаіць на мяжы фізічнай і духоўнай гібелі, знойдзе неабходныя сілы і дэмакратыя ў Беларусі пераможа.

P. S. Гэты даклад, які быў прачытаны на пасяджэнні Сойму 13 ліпеня г.г., не згубіў сваёй актуальнасці і сёння. 19—21 жніўня камуністычная алігархія зрабіла спробу ваеннага перавароту. Путч праваліўся не ў апошнюю чаргу з-за таго, што Прэзідэнт апынуўся па іншы бок барыкад. Гэта наглядны прыклад таго, якую стабілізуючу ролю можа адыгрываць інстытут прэзідэнцтва ў грамадстве. Наогул, у мірных умовах гэтая роля яшчэ большая, чым у прыведзеным прыкладзе, паколькі ў паразе змоўшчыкаў рашучувую ролю ўсё ж адыграла цвёрдая воля людзей абараніць дэмакратыю.

Аднак, у Беларусі падзеі, якія надышлі пасля разгрому рэакцыі ў Маскве, з асаблівou сілаю выспектлі недзеяздольнасць існуючай сістэмы ўлады. Нягледзячы на аднадушнае галасаванне ў ВС БССР 25 жніўня за дэпартызацыю дзяржаўных органаў і сувэрэнітэт рэспублікі, наменклатурны кабінет міністраў, які ўзначальвае В. Кебіч, не спяшаецца выконваць гэтыя рашэнні. Даўно стаіць і пытанне аб замене Старшыні Дзяржтэлерады БССР, які канчаткова скампраметаваў сябе ў дні путча. Неабходны замены кіраўнікоў праваахоўных органаў, якія бяздумна кінуліся, як звычайна, выконваць загады ЦК КПБ. Не адываеца і нацыяналізацыі партыйнай маёmacі.

Чаканне рэформаў можа аказацца, наогул, дарэмным. І справа не толькі ў персанальным складзе кабінета міністраў, але і ў тым, што ягоны Старшыня сканцэнтраваў у сваіх руках усю паўноту выкананічай улады. Ён выбіраўся Вярхоўным Саветам БССР і падсправаздачны толькі яму. Аўтарытэт у вачах народа для яго не такі важны, як для Прэзідэнта, які абраеца агульным галасаваннем. Кланавыя ж інтарэсы СМ БССР і бальшыні сёняшняга ВС БССР супадаюць.

Усё гэта сведчыць аб тым, што алігархічная ўлада камуністычнай наменклатуры захоўваеца. Таму законы, распрацаваныя апазіцыяй і скіраваныя на дэмакратызацыю палітычнай сістэмы і абарону суверэнітэту рэспублікі, як і раней, будуть адхіляцца, за выключэннем тых, якія выгадны алігархіі. Таму будзе працягвацца няўхільнае спаўзанне ў бездань эканамічнага крызісу і прыва-

тызацыя ў інтарэсах партыйнай вярхушки.

Выйсці з гэтага тупіку, не адстаць ад тых тэмпаў дэмакратызацыі грамадскага жыцця, якія назіраюцца ў суседніх рэспубліках, мы можам толькі шляхам новых выбараў і парламента, і Прэзідэнта на падставе новага дэмакратычнага закону аб выбарах. Праект такога закону распрацаваны і будзе вынесены на каstryчніцкую сесію ВС БССР. Характар яго абмеркавання і прадэмансцруе, ці гатовы існуючы Вярхоўны Савет, склад якога і раней не адлюстроўваў сімпатый насељніцтва, а сёння ў перамяніўшайся сітуацыі, наогул, выглядае палітычным атавізмам, прыстойна завершыць сваё існаванне і без канфліктаў ачысціць шлях нашаму народу к цяжкой, але неадкладнай працы па пераўтварэнню грамадства на новым грунце.

### ЗАМЕСТ ЗАКЛЮЧЭННЯ.

Гэтую прыпіску к соймаваму дакладу я зрабіў у жніўні 1991 г. яшчэ да перайменавання БССР у Рэспубліку Беларусь і забароны КПБ-КПСС. Але і сёння, праз паўтары гады, я гатовы падпісацца пад кожным словам той ацэнкі палітычнай сітуацыі і таго прагнозу развіцця падзеі, якую БНФ рабіў адразу пасля правалу камуністычнага путчу.

Больш таго, акрыяўшы пасля перапалоху, наменклатурны Вярхоўны Савет забараніў рэферэндум, брутальна парушыўшы закон. І ў хуткім часе аднавіў КПБ-КПСС. З восені мінулага 1992 года ў палітычнай гісторыі Беларусі пачаўся адлік новай эпохі, якая харкторызуецца стратату ўладай нават бачнасці законнасці і пераўтварэння кіруючай групоўкі ў тыповую палітычную мафию.

Яе стратэгічны план зараз у тым, каб навязаць нашаму народу палітычны лад тыпу наменклатурнай дыктатуры. Ключавым момантам гэтай стратэгіі з'яўляецца абранне Прэзідэнта. Пра гэта гаворыць абнародванне пры канцы X сесіі наменклатурнага плана — ўвесці інстытут прэзідэнцтва і захаваць непрафесійны Вярхоўны Савет, які б абіраўся па ранейшаму. Гэта, бяспрэчна, парушыць раўнавагу паміж выкананічай і законадаўчай уладаю на карысць першай.

Разлік наменклатурнага клана палягае на тым, што кантролюючы сродкі масавай інфармацыі і адрадзіўшы структуры КПБ-КПСС, ён здолее аблапуць народ і правесці праз усеагульныя выбары кандыдатуру свайго стаўленіка. Пры гэтым будзе скарыстана і тое, што па вясковых мясцінах і да сёняшняга дnia ўлада старшынь калгасаў амаль неабмежаваная. Будуць выкарыстаны і цалкам слушныя разважанні пра неабходнасць умацавання дзяржаўнай дысцыпліны і парадку.

Але сапраўдны намер у тым, каб за год да сцячэння тэрміну існавання Вярхоўнага Савета, не пазней вясны 1994 году працягнуць свайго Прэзідэнта і не даць магчымасці правесці новыя парламенцкія выбары на падставе дэмакратычнага закона па шматпартыйнаму прынцыпу, які мог бы прывесці да стварэння моцнага вышэйшага заканадаўчага органа.

Калі планы наменклатуры спраўдзяцца і галасаванне будзе адбывацца не па партыйных спісах, то новы Вярхоўны Савет будзе такім жа балбатлівым і недзеяздольным, як і сённяшні. А гэта гарантую наменклатурнай мафіі захаванне ўлады аж да 2000 года. Зразумела, што па сцячэнні такога тэрміну нельга будзе гаварыць ні пра якую рэпрыватызацыю і вяртанне дзяржаве нарабаванай камуністычнымі лідэрамі маёмы. Менавіта на гэта і скіраваны зараз намаганні дзеючай улады.

Можна было б, мабыць, пагадзіцца і з такім ходам падзеяй, калі б была хоць маленькая гарантывя того, што палітыка раскрадання дзяржмаёмы і замаруджвання эканамічных рэформ дазволіць нам пазбегнуць паглыблення гаспадарчага крызісу. Але ж, лёгка бачыць, што немагчыма захаваць сацыялізм на Беларусі, калі ўсе нашыя суседзі рэфармуюць свае вытворчыя адносіны. Чым пазней станем мы на шлях рэформ, тым большыя страты панясе наша гаспадарка і больш высокую плату заплоціць кожны грамадзянін.

Таму презідэнцкая кампанія, якая набліжаецца, і набывае такі высокі палітычны сэнс.

23 лютага 1993 г.